



दैनिक अवन्तिका

संस्थापक : स्व. श्री गोवर्धनलालजी मेहता | वर्ष 39 अंक 352 | इंदौर, रविवार 19 जुलाई, 2026 | आषाढ़ शुक्ल 5 संवत् 2083 | पृष्ठ-12 मूल्य-4.00 | www.awantika.com

देश विदेश

भारत ने पहला विक्रम-1 रॉकेट लॉन्च कर रचा इतिहास

नई दिल्ली। भारत का पहला निजी तौर पर विकसित ऑर्बिटल-क्लास रॉकेट विक्रम-1 शनिवार को श्रीहरिकोटा स्थित सतीश धवन अंतरिक्ष केंद्र से प्रक्षेपित किया गया। विक्रम-1 ने अंतरिक्ष में अपनी तय कक्षा (ऑर्बिट) सफलतापूर्वक हासिल कर ली है। इस ऐतिहासिक कामयाबी के साथ ही भारत, निजी क्षेत्र में ऑर्बिटल लॉन्च (कक्षीय प्रक्षेपण) की क्षमता हासिल करने वाला दुनिया का तीसरा देश बन गया। इस रॉकेट को हैदराबाद स्थित स्काईरूट एयरोस्पेस ने विकसित किया है। स्काईरूट एयरोस्पेस ने अपने आधिकारिक एक्स से पोस्ट करते हुए बताया, भारत के पहले निजी ऑर्बिटल रॉकेट विक्रम-1 (टेस्ट फ्लाइट-1) ने अंतरिक्ष में अपनी तय कक्षा (ऑर्बिट) सफलतापूर्वक हासिल कर ली है।

अमरनाथ से लौट रहे श्रद्धालुओं की बस बनी आग का गोला

सलुंबर। राजस्थान के सलुंबर जिले के तीर्थयात्री जो अमरनाथ यात्रा से लौट रहे थे, उनकी बस में जम्मू-कश्मीर के रामबन जिले में आग लग गई। इस घटना में बस तो पूरी तरह जल गई, लेकिन सभी 47 तीर्थयात्रियों को समय रहते सुरक्षित बाहर निकाल लिया गया। किसी के हाताहत होने की खबर नहीं है, हालांकि आग में यात्रियों का सामान, नकदी और मोबाइल फोन जलकर खाक हो गए। रिपोर्टरों के मुताबिक सलुंबर जिले के सराड़ा ब्लॉक के धाकड़ा गांव के 47 तीर्थयात्री 9 जुलाई को दो बसों में अमरनाथ यात्रा के लिए निकले थे। गुरुवार शाम को, जब वे बाबा बर्कानी (भगवान अमरनाथ) के दर्शन कर-के लौट रहे थे, तो रामबन जिले के करोल इलाके में एक बस का टायर अचानक फट गया।

होर्मुज स्ट्रेट में दो तेल टैंकरों में विस्फोट

तेल अवीव। ईरान की इस्लामिक रिवोल्यूशनरी गार्ड फोर्स ने दावा किया कि होर्मुज स्ट्रेट में दो तेल टैंकरों में विस्फोट हो गया। आईआरजीएस ने बताया कि अमेरिकी खुफिया एजेंसियों की गलत जानकारी के कारण दोनो टैंकर समुद्र में बिखरे भाइयों से टकराने के बाद आग की चोंट में आ गए। हालांकि, अमेरिकी सेंटरल कमांड ने इस दावे को झुठ बताया। वहीं, कैंटराम ने कहा कि उसने लगातार सातवीं रात ईरान के सैन्य ठिकानों, हथियार भंडार और समुद्री सैन्य हमलोंओं पर हमले किए। अल जानीजा के मुताबिक, इन हमलों में सीरिया, बुरोहर, बंदर अब्बास, कैरम द्वीप और यमन को निशाना बनाया गया। उधर, ईरानी सांसद अहमद बख्खायेश अदरस्तानी ने घेरावनी दी कि अगर अमेरिका ने जमीनी हमला किया, तो ईरान कुवैत और बहरीन में घुस जाएगा और वहां मौजूद अमेरिकी सैन्य ठिकानों को तबाह कर देगा।

आमिर को लॉरेंस गैंग से जान से मारने की धमकी



मुंबई। एक्टर आमिर खान को तीसरी शादी करने पर अब लॉरेंस गैंग की तरफ से जान से मारने की धमकी मिलने की खबर है। रिपोर्ट के अनुसार गैंग ने आमिर खान की 5 जुलाई को हुई गैरी श्रेयट से शादी को लव जिहाद बताया है। आज तक की रिपोर्ट के अनुसार, शनिवार को लॉरेंस गैंग की तरफ से एक लेटर और ऑडियो नोट जारी किया गया है। लेटर में लिखा है- हमारे देश में आमिर खान जैसे लोग लव जिहाद को बढ़ावा दे रहे हैं, हम इसे बदोश नहीं करंगे। इसका जवाब बहुत जल्द इसको दिया जाएगा। ये चीज हमारे सनातन धर्म में और देश के खिलाफ है। ये जो स्टारडम के नाम पर इस चीज को बढ़ावा दे रहे हैं, इनकी हम सांसों दबा लेंगे। खबर लिखे जाने तक मुंबई पुलिस की तरफ से इस पर कोई आधिकारिक बयान सामने नहीं आया है। आमिर की टीम की तरफ से भी कोई बयान नहीं आया है। तीसरी शादी करने के बाद एक्टर आमिर खान को सोशल मीडिया पर लव जिहाद का बांड एक्सडर कहा जा रहा है।

साउथ परगना में अभिषेक बनर्जी का पार्टी ऑफिस तोड़ा गया

कोलकाता। टीएमसी सांसद अभिषेक बनर्जी के साउथ 24 परगना के अमतला में स्थित पार्टी ऑफिस को शनिवार को तोड़ दिया गया। यह कार्रवाई जिला प्रशासन की तरफ से की गई है। अधिकारियों के मुताबिक ऑफिस बिना किसी मंजूरी बिल्डिंग प्लान के बनाया गया था। यह ऑफिस डायमंड हार्बर लोकसभा सीट का हिस्सा है। अभिषेक बनर्जी इसी सीट से सांसद हैं। जिले में टीएमसी की संगठनात्मक गतिविधियों का मुख्य केंद्र माना जाता है। यहां से जिला नेताओं, बृथ कार्यकर्ताओं और चुनावी रणनीति से जुड़ी बैठकें होती रही हैं। अमतला ऑफिस को विधानसभा और लोकसभा चुनावों के दौरान बार रुम की तरह इस्तेमाल किया जाता था। कई अहम संगठनात्मक बैठकें यहीं हुई हैं।

मैक्सिको में 7.4 तीव्रता का भूकंप, सुनामी का खतरा बढ़ा

मेक्सिको। मेक्सिको के दक्षिणी राज्य चियापास के तट पर शुक्रवार को 7.4 तीव्रता का शक्तिशाली भूकंप आया। इसके बाद करीब 10 लाख लोगों के लिए सुनामी का अलर्ट जारी किया गया है। अमेरिकी एजेंसी यूएसजीएस के मुताबिक, भूकंप का केंद्र मेक्सिको के प्युर्टो मेडेरो शहर के पास था। यह 10 किलोमीटर की गहराई पर आया, जिससे आसपास के इलाकों में तेज झटकों की आशंका बढ़ गई है। यूएस सुनामी वार्निंग सिस्टम ने इस क्षेत्र के लिए सुनामी का अलर्ट जारी किया है। 7.4 तीव्रता के भूकंप को 'मेजर' कैटेगरी में रखा जाता है, जो बड़े पैमाने पर तबाही मचा सकते हैं। भूकंप के झटके मेक्सिको के पड़ोसी देश गुटेमाला और अल साल्वाडोर में भी महसूस किए गए।

जंतर-मंतर पर पिछले 20 दिनों से भूख हड़ताल पर बैठे सोनम वांगचुक को पुलिस अस्पताल ले गई

मंच पर फूट-फूटकर रौने लगे अभिजीत दीपके

दिल्ली पुलिस ने की प्रदर्शनकारियों से जंतर मंतर खाली करने की अपील, जंतर मंतर पर भारी पुलिस बल तैनात

एजेंसी ►► नई दिल्ली

जंतर-मंतर पर पिछले 20 दिनों से भूख हड़ताल पर बैठे सामाजिक कार्यकर्ता सोनम वांगचुक को पुलिस अस्पताल ले गई है। सोनम वांगचुक को आज सुबह 7.40 बजे आवश्यक स्वास्थ्य देखभाल के लिए सफदरजंग अस्पताल में भर्ती कराया गया। लंबे समय तक उपवास और निर्जलीकरण के कारण वे कमजोर हैं। हालांकि उनकी हालत फिलहाल स्थिर है, फिर भी उन्हें स्वास्थ्य संबंधी समस्याओं से जूझना पड़ रहा है।

दिल्ली पुलिस प्रदर्शनकारियों से जंतर मंतर खाली करने की अपील कर रही है। जंतर मंतर पर भारी पुलिस बल तैनात है और प्रदर्शनकारी जमकर नारेबाजी कर रहे हैं और जंतर मंतर पर डटे हुए हैं। उधर, अभिजीत दीपके ने भूख हड़ताल शुरू करने की घोषणा की। भूख हड़ताल पर बैठे अभिजीत पर एक महिला ने स्याही फेंक दी।

सोनम वांगचुक को 18 जुलाई 2026 को सुबह 7.40 बजे दिल्ली पुलिस द्वारा वीएमएमसी एवं सफदरजंग अस्पताल में भर्ती कराया गया। अस्पताल के अनुसार, भर्ती के समय वह पूरी तरह होश में थे। उनकी नाड़ी, रक्तचाप और ऑक्सीजन सैचुरेशन सामान्य एवं स्थिर पाया गया। हालांकि, शरीर में पानी की कमी (डिहाइड्रेशन) के लक्षण दिखाई दिए। जांच में ब्लड गैस एनालिसिस से क्षतिपूर्ति एसिडोसिस की स्थिति और सीरम पोटेशियम का स्तर कम पाया गया। भर्ती के समय उनका ब्लड शुगर 78एमजी/डीएल दर्ज किया गया। दोबारा की गई जांच में भी सीरम पोटेशियम का स्तर पहले जैसा ही रहा। भर्ती के समय यूरिन में कीटोन का स्तर 1+ था, जो दोपहर 1 बजे तक बढ़कर 3+ हो गया। डॉक्टरों ने उन्हें



सोनम वांगचुक की पत्नी ने सफदरजंग अस्पताल को पत्र लिखा

सोनम वांगचुक की पत्नी ने सफदरजंग अस्पताल को पत्र लिखा है। जिसमें उन्होंने सोनम वांगचुक को दूसरे निजी अस्पताल में रेफर करने की मांग की है।

अभिजीत दीपके पर स्याही फेंकी, आरोपी महिला हिरासत में

जंतर-मंतर पर कॉकोरोब जनता पार्टी (सीजेपी) के संस्थापक अभिजीत दीपके पर स्याही फेंकने का मामला सामने आया है। एक महिला ने अभिजीत पर स्याही फेंक दी। दिल्ली पुलिस ने आरोपी महिला को हिरासत में ले लिया है।

- **प्रशासन और पुलिस पर सोनम वांगचुक की पत्नी का आरोप-** सोनम वांगचुक की पत्नी का आरोप है कि प्रशासन और पुलिस सोनम वांगचुक के मेडिकल रिपोर्ट साझा नहीं कर रहे हैं और उन्हें उस कमरे में फोन ले जाने की अनुमति नहीं दे रहे हैं, जहां सोनम को रखा गया है। वकील और निजी डॉक्टरों को अब अंदर जाने की अनुमति है।
- **अभिजीत दीपके आज से भूख हड़ताल पर बैठेंगे-** अभिजीत दीपके ने भूख हड़ताल शुरू करने की घोषणा की। अभिजीत दीपके आज से भूख हड़ताल पर बैठेंगे। अभिजीत का दावा है कि उनके साथ मारपीट की गई, वह पुलिस की गिरफ्त से भाग कर जंतर मंतर पहुंचे।

नस के जरिए तरल पदार्थ (इंट्रावेनस फ्लूइड्स) देने की सलाह दी, लेकिन सोनम वांगचुक ने आईवी फ्लूइड्स, ओरल रिहाइड्रेशन फ्लूइड

(ओआरएस) और किसी भी अन्य दवा को लेने से इनकार कर दिया है। अस्पताल प्रशासन ने बताया कि उनकी स्वास्थ्य स्थिति पर लगातार निगरानी

रखी जा रही है और उनके बेहतर स्वास्थ्य को ध्यान में रखते हुए उपचार स्वीकार करने के लिए लगातार परामर्श दिया जा रहा है।

सुप्रीम कोर्ट ने कहा यात्रियों को सेकंड क्लास कहना गलत

दैनिक अवन्तिका ►► भोपाल

सुप्रीम कोर्ट ने कहा कि किसी यात्री की श्रेणी उसके खर्च से तय नहीं होनी चाहिए। रेलवे के नियमों में इस्तेमाल होने वाले सेकेंड क्लास पैसेंजर शब्द पर आपत्ति जताते हुए कोर्ट ने कहा कि सेकेंड क्लास का संबंध कोच से होना चाहिए, यात्री से नहीं। कोर्ट ने मध्य प्रदेश हाईकोर्ट और रेलवे क्लेम ट्रिब्यूनल का फैसला पलटते हुए ट्रेन हादसे में जान गंवाने वाले एक व्यक्ति के परिवार को 8 लाख रुपए मुआवजा देने का आदेश दिया। कोर्ट ने कहा कि मृत यात्री के पास टिकट नहीं मिलने भर से उसके परिवार को मुआवजे से वंचित नहीं किया जा सकता।

यूसीसी, फायर एक्ट जैसे बिल विधानसभा के मानसून सत्र में होंगे पेश

बीच में कोचिंग छोड़ने पर छात्र को वापस मिलेगी फीस

दैनिक अवन्तिका ►► भोपाल

मध्यप्रदेश में निजी कोचिंग संस्थानों पर पहली बार व्यापक नियमन लागू करने की तैयारी है। सरकार मानसून सत्र में निजी कोचिंग संस्थान (पंजीयन एवं विनियमन) विधेयक, 2026 पेश कर सकती है। प्रस्तावित कानून के तहत यदि कोई छात्र बीच में कोचिंग छोड़ता है तो संस्थान को 10 दिन के भीतर शेष फीस वापस करनी होगी। इसके साथ ही पंजीयन, प्रवेश, विज्ञापन और संचालन से जुड़े कई नए नियम लागू होंगे।

सरकार 'ईज ऑफ ड्रूइंग बिजनेस' विधेयक, 2026 लाने की तैयारी में है। इसके तहत उद्योग लगाने के लिए अलग-

स्व. श्री गोवर्धनलाल जी मेहता की जयंती पर

वेस्टर्न रेलवे मजदूर संघ और उज्जयिनी रक्त संचार संस्था द्वारा 26 जुलाई को ‘रक्तांजलि’

दैनिक अवन्तिका ►► उज्जैन

लोकप्रिय समाचार पत्र दैनिक अवन्तिका अपने पितृपुरुष परमश्रद्धेय पं. गोवर्धनलाल मेहता ‘दा साब’ की 111वीं जयंती के पावन अवसर पर 26 जुलाई 2026 (रविवार) प्रातः 11 बजे रक्तांजलि मेगा स्वीच्छक रक्तदान शिविर का आयोजन करने जा रहा है। यह जनसेवा का महाअभियान उज्जैन में आयोजित होगा, जिसमें उज्जयिनी रक्त संचार संस्था एवं वेस्टर्न रेलवे मजदूर संघ सहयोगी संस्था के रूप में सहभागी रहेंगे।

दैनिक अवन्तिका के संपादक संदीप मेहता ने बताया कि वर्तमान समय में दुर्घटनाओं, गंभीर बीमारियों, ऑपरेशन, थैलेसीमिया तथा अन्य आपात परिस्थितियों में समय पर रक्त उपलब्ध नहीं होने से मरीजों और उनके परिजनों को भारी कठिनाइयों का सामना करना पड़ता है। इसी आवश्यकता को ध्यान में रखते हुए समाज में स्वीच्छक रक्तदान के प्रति जागरूकता बढ़ाने और ब्लड बैंकों में पर्याप्त रक्त उपलब्ध कराने के उद्देश्य से इस मेगा रक्तदान शिविर का आयोजन किया जा रहा है।

उन्होंने कहा कि परमश्रद्धेय पं. गोवर्धनलाल मेहता ‘दा साब’ ने अपने जीवनकाल में सदैव समाजहित, जनसेवा और मानवीय मूल्यों को सर्वोच्च प्राथमिकता दी। उनकी जयंती पर आयोजित यह रक्तदान शिविर उनके आदर्शों को सच्ची श्रद्धांजलि अर्पित करने के साथ-साथ मानव सेवा का श्रेष्ठ माध्यम बनेगा।



उज्जयिनी रक्त संचार समिति की ओर से सुनील गुप्ता, रूपेश बोंडवान, अलका शर्मा एवं रितेश बोरिया तथा वेस्टर्न रेलवे मजदूर संघ की ओर से अभिलाष नागर, चैतन्य चौधरी, नरेंद्र सहगल, शेख जमील, अविनाश श्रीवास, अनिल देवड़ा, मुश्ताक खान एवं जी.आर. जरिया ने शहर के युवाओं, महिलाओं, सामाजिक संगठनों, व्यापारियों, कर्मचारियों एवं सभी जागरूक नागरिकों से अधिक से अधिक संख्या में शिविर में पहुँचकर स्वीच्छक रक्तदान करने की अपील की है।

आयोजकों ने कहा कि रक्तदान महादान है। आपके द्वारा किया गया एक यूनिट रक्त किसी जरूरतमंद व्यक्ति को नया जीवन प्रदान कर सकता है। रक्त का कोई कृत्रिम विकल्प नहीं है, इसलिए प्रत्येक स्वस्थ व्यक्ति को समय-समय पर स्वीच्छक रक्तदान अवश्य करना चाहिए। उन्होंने सभी नागरिकों से इस पुनीत अभियान में सहभागी बनकर मानव सेवा के इस महायज्ञ को सफल बनाने तथा अधिक से अधिक लोगों को रक्तदान के लिए प्रेरित करने का आग्रह किया।

निजी विश्वविद्यालय खोलने के नियम होंगे आसान

निजी विश्वविद्यालय (स्थापना एवं संचालन) संशोधन विधेयक, 2026 में भूमि सहित कई शर्तों में बदलाव का प्रस्ताव है। नई शिक्षा नीति के अनुरूप आधारभूत ढांचे, शैक्षणिक गुणवत्ता और अन्य मानकों को सरल बनाया जाएगा। सरकार का उद्देश्य निजी क्षेत्र में उच्च शिक्षा के नए निवेश को बढ़ावा देना है।

अलग विभागों से अनुमति लेने की व्यवस्था समाप्त कर एकीकृत प्रणाली बनाई जाएगी। सभी मंजूरियां एक ही प्लेटफॉर्म से

ऊंची इमारतों में फायर सेफ्टी अनिवार्य

अग्निशमन एवं आपातकालीन सेवा विधेयक, 2026 के तहत 15 मीटर से अधिक ऊंची इमारतों, बड़े स्कूलों, छात्रावासों, अस्पतालों, मॉल और व्यावसायिक परिसरों में फायर सेफ्टी के कड़े मानक लागू किए जाएंगे। नियमों का पालन नहीं करने पर दंड का प्रावधान रहेगा। इसके साथ ही फायर सेफ्टी टेक्स लगाने का भी प्रस्ताव है।

मिलेंगी और निवेशकों को विभागों के चक्कर नहीं लगाने पड़ेंगे। इससे परियोजनाओं की स्वीकृति प्रक्रिया तेज होने की उम्मीद है।

ASSOCIATE CHANNEL PARTNER बनें और पाएं

20,000

FIXED INCOME

अगले 12 महीनों तक

कैसे ? अभी विजिट करें

405, शगुन टॉवर, अपना स्वीट्स विजय नगर चौराहा, इंदौर

Gunjan Shrivastava
Business manager

Mob. 9179280723

Mob. 9179703509

छतरपुर में विस्थापितों का ‘चिता आंदोलन’ तेज, 11वें दिन भी भूख हड़ताल जारी

500 घरों में नहीं जला चूल्हा



दैनिक अवन्तिका ►► छतरपुर

प्रदेश के छतरपुर जिले में विभिन्न विकास परियोजनाओं के कारण बेघर हुए लोगों की लड़ाई अब बेहद गंभीर रूप ले चुकी है। केन-बेतवा लिंक परियोजना, एनटीपीसी, मझगांव, रूंज और नैगुवा जैसी बड़ी परियोजनाओं में हुए कथित भ्रष्टाचार और विस्थापितों के सही पुनर्वास की मांग को लेकर 'जय किसान संगठन' के बैनर तले चल रहा 'चिता आंदोलन' दिन-ब-दिन और तेज होता जा रहा है।

इस क्रम में आंदोलन का नेतृत्व कर रहे सामाजिक कार्यकर्ता अमित भटनागर भूख हड़ताल 11वें दिन भी जारी रही, आंदोलनकारियों के मुताबिक, 11 दिनों में उनका वजन करीब 6 किलोग्राम तक घट चुका है। सामाजिक कार्यकर्ता के समर्थन में

क्या हैं आंदोलनकारियों के आरोप ?

प्रभावित ग्रामीणों का कहना है कि वे पिछले चार सालों से अपनी जायज मांगों को लेकर संघर्ष कर रहे हैं। उनका आरोप है कि प्रशासन द्वारा न तो सही तरीके से ग्राम सभाएं बुलाई गईं और न ही पारदर्शी सर्वे किया गया। इसके साथ ही जनसुनवाई और लोगों की आपत्तियों का भी कोई निपटारा नहीं किया गया।

ग्रामीणों का सबसे गंभीर आरोप मुआवजे को लेकर

इसके अलावा गैर करने वाली बात यह है कि ग्रामीणों का सबसे गंभीर आरोप मुआवजे को लेकर है। मामले में ग्रामीणों का कहना है कि जिन परिवारों की जमीनें गईं और जो वाकई हकदार थे, उन्हें पर्याप्त मुआवजा नहीं मिला। वहीं दूसरी तरफ, कई गलत लोगों को मोटी रकम बांट दी गई। ग्रामीणों का कहना है कि पुनर्वास प्रक्रिया में बड़े पैमाने पर भ्रष्टाचार हुआ है और मुआवजे का पैसा बिचौलियों के बैंक खातों में ट्रान्सफर कर दिया गया।

मिली जानकारी के अनुसार लगातार भूख हड़ताल पर बैठे अमित भटनागर की सेहत में तेजी से गिरावट आ रही है। आंदोलनकारियों के मुताबिक, 11 दिनों में उनका वजन करीब 6 किलोग्राम तक घट चुका है। सामाजिक कार्यकर्ता के समर्थन में

आंदोलन स्थल पर मौजूद प्रभावित परिवारों ने भी अपना विरोध जताने के लिए अनोखा तरीका अपनाया। बुधवार को भी प्रदर्शन स्थल पर चूल्हा नहीं जलाया गया, जिसके कारण लगभग 500 बच्चे, महिलाएं और बुजुर्ग भूखे रहने को मजबूर हुए।



चुनाव कराने वाली संस्था पर भी नजर

एक बार फिर से प्रदेश के संचालन को लेकर सवाल जवाब का दौर शुरू होने वाला है। राजधानी में पक्ष अपनी बात एवं प्रगति को सामने रखेगा और विपक्ष उस पर सवाल खड़ा करेगा। इसी दौरान चुनाव कराने वाली संस्था के कामकाज को लेकर भी सरसरी तौर पर नजर जाने वाली है। धर्मनगरी के एक क्षेत्र के जिम्मेदार की नजर वहां तक पहुंची है। कामकाज एवं उसके करने वालों को भी सवालों के दायरे में लिया गया है। तारकित मसलों में बकाया भुगतान से लेकर कर्मचारियों की योग्यता तक को मुद्दा बनाया गया है। यहां तक की चुनाव 23 और 24 के स्टेशनरी, टेंट, लाइट माइक्र के फर्मों के भुगतान पर सवाल किए गए हैं। स्वीकृत निविदाकारों से सामग्री क्रय करने पर भी सवाल उठाए गए हैं तो भंडार क्रय नियमों के पालन पर भी सवाल दामे गए हैं। चुनाव के बाद भी इसके कार्यालय में इकट्ठा कर रखे गए कर्मचारियों का हिसाब किताब भी इसमें पूछा गया है। विशेष मानदेय को लेकर भी मुद्दा उठाया गया है। खास तो पूरे मामले में लेखा शाखा पर उठाया गया मुद्दा है। बचे हुए भुगतान एवं उसके बाद लेखाशाखा के संचालन एवं कार्य संपादन के लिए योग्यता का निर्धारण पूछा गया है तो वर्ष 23-24 के चुनाव में लेखापाल की जिम्मेदारी निभाने वाले संबंधित कर्मचारी की योग्यता पर सवाल खड़े किए गए हैं। इसके साथ ही अयोग्य कर्मचारी से कार्य लेने के मामले में जिम्मेदार अधिकारियों को भी दायरे में घेरते हुए कार्रवाई का पक्ष रखा गया है। खुसूर-फुसूर है कि एक नहीं अनेकों स्थितियां ऐसी सामने होने के बाद भी अधिकारियों के प्रश्न में कई बार योग्यता को दरकिनार किया जाता है। चुनाव के काम करवाते समय तो करवा लिए जाते हैं लेकिन बाद में संबंधितों को जुते चप्पल धिसवा दिए जाते हैं। इससे विपरित कुछ मामलों में ऐसे भी उदाहरण हैं कि चुनाव के तीन साल तक बिल ही पेश नहीं किए गए। कार्यालय ने नोटिस जारी किए। तब बिल सामने आए। बिल सामने आते ही मात्र 15 दिनों में सभी स्वीकृतियां मिल गईं और काम खतम। इसके विपरीत कुछ मामलों में सालों से भुगतान नहीं हुए। कुल्हड़ में गुड ठीक तरह से फूटने के हाल सामने नहीं हैं। अभी जो सवाल उठे हैं वो कम हैं अगर पिछले 2013,14 से ही पूरे कागजों को खंगाला जाए तो बहुतेरे मामले हैं जिनमें चुनाव के नाम पर स्थानीय स्तर पर जो खर्च किया गया है उस पर सिरे से ही सवाल उठने ही चाहिए।

- न्यूज कॉलम
- विश्वरत्नसारंग सूरेश्वर महाराज का चतुर्मास मंगल प्रवेश कल नागपुर स्थित श्री सुमतिनाथ स्वामी जैन श्वांतांबर मूर्तिपूजक संघ, रामदास पेठ में आयोजित होगा।
 - डाक विभाग में निजीकरण और टारगेट के दबाव का विरोध, भारतीय डाक कर्मचारी महासंघ ने किया चरणबद्ध आंदोलन का ऐलान, 18 अगस्त से अनिश्चितकालीन हड़ताल की चेतावनी
 - सरस्वती शिशु मंदिर समिति ऋषिगंजर द्वारा आधुनिक सुविधाओं का लोकार्पण और दीक्षांत समारोह आयोजित किया गया।
 - मॉस्को में उज्जैन की उर्वशी ने बिखेरा कथक का जादू, शिव स्तुति देख मंत्रमुग्ध हुए विदेशी दर्शक, नृत्य ने दर्शकों और अतिथियों का मन मोह लिया।
 - 100०८ हनुमान चालीसा पाठ की पूर्णाति पर निकलेगा आज चल समारोह, दमदमा में होंगे विविध अनुष्ठान और विशाल भंडारा
 - मार्ग चौड़ीकरण में भेदभाव का आरोप, रसूखदार को बचाने लाइब्रेरी पर चलाया जा रहा हथौड़ा, उपनेता प्रतिपक्ष ने सेंटर लाइन में हेरफेर का लगाया आरोप



आयुक्त शिक्षा ने आदेश दिया संलग्नीकरण के कर्मचारियों का वेतन निकालने से होगी वसूली

शिक्षा विभाग एवं प्रशासन में कर्मचारियों पर खींचतान शुरू

दैनिक अवन्तिका ►► उज्जैन

आयुक्त शिक्षा के विभागीय शैक्षणिक कर्मचारियों के संलग्नीकरण (अटैचमेंट) समाप्ति के आदेश के बाद शिक्षा विभाग एवं प्रशासन में कर्मचारियों को लेकर खींचतान की शुरूआत हो चुकी है। वषों से प्रशासन की मलाई में मस्त कर्मचारियों पर भी प्रशासन का रंग चढ़ गया है और वे मूल विभाग में आने को तैयार नहीं है। आयुक्त ने आदेश दिए हैं कि संलग्नीकरण के कर्मचारी अधिकारी का वेतन जो भी निकालेगा उसी से वसूली होगी। ऐसे में शिक्षा विभाग के अधिकारियों के गले में फांस अटक ही हुई है। प्रदेश में संलग्नीकरण पर पूरी तरह से बँड होने की बात कहीं जाती है। इसके विरुद्ध शिक्षा विभाग में पिछले लंबे समय से कर्मचारियों एवं अधिकारियों को लेकर

कतिपय कर्मचारी प्रशासन से मूल विभाग में आने को ही तैयार नहीं

संलग्न कर्मचारियों एवं अधिकारियों के वेतन मूल विभाग से नहीं निकालने के निर्देश जारी होते रहे हैं। हाल ही में आयुक्त के आदेश ने विभाग के वेतन आहरण करने वाले अधिकारियों की सांस चढ़ा दी है। इनसे होगी वसूली- शिक्षा विभाग में वेतन आहरण के अधिकारी जिला शिक्षा अधिकारी, विकासखंड शिक्षा अधिकारी एवं संकूल प्राचार्य को हैं। जिला शिक्षा अधिकारी



अपने कार्यालय के कर्मचारियों का ही वेतन आहरण करने का अधिकार रखते हैं। विकासखंड शिक्षा अधिकारी एवं संकूल प्राचार्य अपने अपने क्षेत्रों के प्रावि, मावि, हाई स्कूल एवं हायर सेकेंडरी के शिक्षकों एवं कर्मचारियों के वेतन आहरण का अधिकार रखते हैं। ऐसे में अधिकांश मामलों में विकासखंड शिक्षा अधिकारी एवं संकूल प्राचार्यों की सांस चढ़ी हुई है।

उज्जैन में हर महीने 2 हजार डॉंग बाइट के मामले

दर्शन के लिए आने वाले श्रद्धालु भी बन रहे शिकार, सीएमएचओ बोले- एंटी-रेबीज वैक्सीन की कमी नहीं

दैनिक अवन्तिका ►► उज्जैन

जिले में कई घटनाएं सामने आई हैं

महाकालेश्वर मंदिर और महाकाल लोक क्षेत्र में भी डॉंग बाइट के कई मामले दर्ज किए गए हैं। इससे बाहर से आने वाले श्रद्धालुओं की यात्रा भी प्रभावित होती है। हाल ही में महाकाल मंदिर परिसर में कार्यरत एक महिला सफाई कर्मी पर भी आबारा कुत्ते ने हमला किया था। हाल के महीनों में जिले में कई गंभीर घटनाएं सामने आई हैं। जनवरी 2026 में महिंदपुर में एक कुत्ते ने लगभग 40 लोगों को काटा था। जून 2026 में महिंदपुर तहसील के देलावाड़ी गांव में एक तीन वर्षीय बच्चे को आबारा कुत्ते ने काट लिया था। कुछ दिन पहले एक महिला अपने बच्चों के साथ स्कूटी से जा रही थी, तभी एक कुत्ता उसके पीछे पड़ गया और वह बच्चों सहित गिर गई थी। जिसमें बोहरा समाज ने इस मामले में निगम को इस बात से अवगत कराया था।



निगम का शेल्टर खाली पड़ा

सुप्रीम कोर्ट द्वारा आबारा कुत्तों के प्रबंधन को लेकर दिए गए निर्देशों के बाद शहरवासियों को उम्मीद है कि नगर निगम इस समस्या के समाधान के लिए प्रभावी कार्रवाई करेगा। हालांकि, नगर निगम की कुत्तों को पकड़ने और नसबंदी करने की व्यवस्था पूरी तरह बंद है। निगम का शेल्टर खाली पड़ा है। वर्तमान में कोई एन जी ओ नहीं है। मुख्य चिकित्सा एवं स्वास्थ्य अधिकारी (सीएमएसएचओ) ने बताया कि जिले में हर महीने लगभग 2 हजार डॉंग बाइट के मामले दर्ज होते हैं। उन्होंने यह भी स्पष्ट किया कि सभी मरीजों के लिए चरक अस्पताल में एंटी-रेबीज वैक्सीन पर्याप्त मात्रा में उपलब्ध है और इसकी कोई कमी नहीं है।

आईआईटी मुंबई सिंहस्थ के कामों के लिए ट्रेनिंग देगा

दैनिक अवन्तिका ►► उज्जैन

आगामी सिंहस्थ को लेकर उज्जैन में 15 हजार करोड़ रुपए से ज्यादा के विकास और निर्माण कार्य चल रहे हैं। इन कामों को समय पर, सुरक्षित और उच्च गुणवत्ता के साथ पूरा करने के लिए सिंहस्थ मेला कार्यालय में शुक्रवार से दो दिवसीय विशेष प्रशिक्षण शिविर शुरू हुआ। इसमें आईआईटी मुंबई के प्रोफेसर इंजीनियरों, सुपरवाइजरों और श्रमिकों को प्रशिक्षण दे रहे हैं। प्रशिक्षण के पहले चरण में आईआईटी मुंबई के प्रोफेसर अल्वर्ट और प्रोफेसर वरुण कुमार 100 से अधिक इंजीनियरों और



सुपरवाइजरों को साइट प्रबंधन, निर्माण गुणवत्ता और सुरक्षा के तकनीकी पहलुओं की जानकारी दे रहे हैं। पहले दिन करीब 50 इंजीनियरों ने प्रशिक्षण लिया। प्रशिक्षण के दूसरे चरण में निर्माण स्थलों पर काम करने वाले श्रमिकों को भी सुरक्षा और कार्य गुणवत्ता से जुड़े जरूरी उपाय सिखाए जाएंगे।

प्रशिक्षण प्रतिदिन सुबह 9:30 बजे से शाम 5:30 बजे तक आयोजित किया जा रहा है। कलेक्टर रोशन कुमार सिंह ने बताया कि मुख्यमंत्री डॉ. मोहन यादव के निर्देश हैं कि सिंहस्थ से जुड़े सभी निर्माण कार्य पूरी सुरक्षा के साथ पूरे किए जाएं। उज्जैन में फिलहाल 100 से अधिक निर्माण स्थल सक्रिय हैं।

संभागायुक्त एवं कलेक्टर ने किया निर्माणाधीन कार्यों का निरीक्षण

दैनिक अवन्तिका ►► उज्जैन

सिंहस्थ 2028 के अंतर्गत निर्माणाधीन कार्यों का शुक्रवार को संभाग आयुक्त सह सिंहस्थ मेला अधिकारी आशोष सिंह और कलेक्टर रोशन कुमार सिंह ने निरीक्षण किया। इस दौरान नगर निगम आयुक्त अभिलाष मिश्रा भी मौजूद रहे। संभाग आयुक्त सिंह ने निर्देश दिए कि मार्ग चौड़ीकरण और ब्रिज निर्माण के कार्य समयसीमा में गुणवत्ता के साथ पूर्ण किए जाएं। नियमित निरीक्षण के तहत शुक्रवार को संभाग आयुक्त आशोष सिंह और कलेक्टर रोशन कुमार सिंह ने शिप्रा नदी पर निर्माणाधीन ब्रिज निर्माण कार्य का निरीक्षण किया। इस दौरान सेतु निगम के अधिकारियों द्वारा ब्रिज निर्माण की प्रगति की जानकारी दी गई। इसके बाद उन्होंने



नगर निगम के माध्यम से हरसिद्धि की पाल से रामचाट तक मार्ग चौड़ीकरण कार्य का निरीक्षण किया। मार्ग चौड़ीकरण अंतर्गत रिटर्निंग वॉल एवं गेबियन वॉल का निर्माण कार्य प्रगतिरत है। संभाग आयुक्त सिंह और कलेक्टर सिंह ने प्रीमंज ब्रिज निर्माण कार्य का निरीक्षण कर ब्रिज निर्माण प्रगति की जानकारी सेतु निगम के अधिकारियों से ली। संभाग आयुक्त सिंह ने गुणवत्ता का पूर्ण ध्यान रखने और समय सीमा में निर्माण कार्य पूरा करने के निर्देश दिए।

श्रावण-भादौ मास की तैयारियों का मंदिर प्रशासक प्रथम कौशिक ने किया निरीक्षण

श्रद्धालुओं की सुरक्षा, सुगम दर्शन व्यवस्था सर्वोच्च प्राथमिकता

दैनिक अवन्तिका ►► उज्जैन

श्री महाकालेश्वर मंदिर प्रशासक एवं अपर कलेक्टर प्रथम कौशिक ने श्री महाकालेश्वर मंदिर परिसर एवं आसपास संचालित विभिन्न निर्माण कार्यों तथा आगामी श्रावण-भादौ मास की तैयारियों का निरीक्षण एवं भ्रमण किया। श्री महाकालेश्वर मंदिर परिसर, हरसिद्धि, बड़ा गणेश रोड, महाराजवाड़ा के सामने, श्री महाकाल मंदिर के सामने प्रस्तावित 30 मीटर सड़क, महाकाल महालोक एवं अर्वातिका द्वार सहित विभिन्न स्थलों पर चल रहे निर्माण कार्यों की प्रगति का



जायजा लिया। निरीक्षण के दौरान कौशिक ने संबंधित निर्माण एजेंसियों के अधिकारियों से कार्यों की विस्तृत जानकारी प्राप्त की तथा सभी निर्माण कार्यों को निर्धारित समय-सीमा में उच्च गुणवत्ता के साथ पूर्ण करने के निर्देश दिए।

कौशिक ने आगामी श्रावण-

भादौ मास की व्यवस्थाओं की समीक्षा करते हुए दर्शन व्यवस्था, जूता स्टैंड, क्लॉक रूम, पेयजल, स्वच्छता, सुरक्षा, बैरिकेडिंग, आवागमन एवं अन्य श्रद्धालु सुविधाओं का भी निरीक्षण किया। उन्होंने संबंधित अधिकारियों को

निर्देशित किया कि प्रत्येक व्यवस्था सुचारु, सुव्यवस्थित एवं श्रद्धालु की सुविधा केन्द्रित हो, उन्होंने विशेष रूप से कहा कि श्रद्धालुओं की सुरक्षा, सुविधा एवं सुगम दर्शन व्यवस्था सर्वोच्च प्राथमिकता है। सभी कार्य निर्धारित समय-सीमा में सभी तैयारियां पूर्ण कर लें, जिससे श्रावण-भादौ मास के दौरान आने वाले श्रद्धालुओं को बेहतर एवं सुगम सुविधाएं उपलब्ध हो सकें। निरीक्षण के दौरान संबंधित निर्माण एजेंसियों के अधिकारी तथा श्री महाकालेश्वर मंदिर प्रबंध समिति के अधिकारी एवं कर्मचारी उपस्थित रहे।

कई की शुगर और बीपी बढ़ा

आयुक्त के आदेश के बाद वेतन निकालने के मामले में विकासखंड शिक्षा अधिकारी एवं संकुल प्राचार्यों की स्थिति इधर कुंआ एवं इधर बावड़ी वाली हो गई है। प्रशासनिक कामों में संलग्न विभाग के कर्मचारी प्रशासन से वेतन के लिए दबाव में हैं तो विभागीय स्तर पर वेतन निकालने पर वसूली के डर से सेवा निवृत्ति के कगार पर आ चुके कई विकासखंड शिक्षा अधिकारी एवं संकुल प्राचार्यों की सांस फूली हुई है। कुछ की शुगर बढ़ गई है तो कुछ का बीपी उपर नीचे हो रहा है।

जनगणना एवं निर्वाचन से भी वापसी

विभागीय सूत्रों का कहना है कि आयुक्त अभिषेक सिंह ने अपने निर्देश में स्पष्ट किया है कि जनगणनाएं एवं निर्वाचन के कार्यालयीन कामों में लगे शिक्षा विभाग के कर्मचारियों को भी वापस बुलाकर उनसे मूल विभाग में काम लिया जाए। इसके चलते प्रशासन एवं विभाग के बीच स्थितियां तनाव पूर्ण हो चुकी हैं।

प्रशासन में ही 77 कर्मचारी

इधर विभागीय सूत्र बता रहे हैं कि सभाग एवं जिले के प्रशासन में ही शिक्षा विभाग के 77 कर्मचारी संलग्नीकरण में हैं। इसके अलावा जिला पंचायत एवं अन्य विभागों में भी कर्मचारी लगे हैं। सभी का संलग्नीकरण समाप्त कर इन्हें मूल विभाग में बुलाया गया है। इसके बावजूद इनमें से कई कर्मचारी मूल विभाग में आने की बजाय विभाग के अधिकारियों पर दबाव बनाने में लगे हुए हैं।

देवास जिला प्रशासन की सतवास में बड़ी कार्रवाई

12 निजी स्कूलों की यूनिफॉर्म बेचने वाली दुकान सील की



दैनिक अवन्तिका ►► उज्जैन

निजी स्कूलों की यूनिफॉर्म को लेकर मिल रही शिकायतों पर शुक्रवार को देवास जिला प्रशासन ने सतवास में बड़ी कार्रवाई करते हुए कान्हा कलेक्शन दुकान को सील किया है। इस दुकान पर 12 निजी स्कूलों की यूनिफॉर्म का विक्रय किया जा रहा था।

कलेक्टर ऋतुराज सिंह के निर्देश पर जिला परियोजना समन्वय अधिकारी अजय मिश्रा के नेतृत्व में शिक्षा विभाग, राजस्व विभाग और पुलिस की संयुक्त टीम ने कार्रवाई की। इस दौरान सतवास तहसीलदार अवधेश कुमार यादव और थाना प्रभारी दिलीप पुरी मौजूद रहे। टीम ने दुकान के साथ कुछ निजी स्कूलों का भी निरीक्षण किया।

जांच के दौरान दुकानदार ने स्वीकार किया कि उसकी दुकान पर 12 निजी स्कूलों की यूनिफॉर्म उपलब्ध है, लेकिन वह ऐसे कोई अभिलेख प्रस्तुत नहीं कर सका, जिनसे यह स्पष्ट हो सके कि वह इन स्कूलों की

यूनिफॉर्म किस आधार पर बेच रहा था। कलेक्टर द्वारा जारी प्रतिबंधात्मक आदेश के उल्लंघन और यूनिफॉर्म बिक्री में एकाधिकार की शिकायत को देखते हुए प्रशासन ने दुकान को सील कर दिया। संयुक्त टीम ने निजी स्कूलों में यूनिफॉर्म और पुस्तकों की व्यवस्था की भी जांच की। डीपीसी अजय मिश्रा ने बताया कि पिछले कुछ समय से अभिभावकों की शिकायतें मिल रही थीं कि कुछ निजी स्कूल एक ही दुकान से यूनिफॉर्म और किताबें खरीदने का दबाव बना रहे हैं, जिससे पालकों पर अतिरिक्त आर्थिक बोझ पड़ रहा है। उन्होंने कहा कि जिलेभर में जांच अभियान जारी रहेगा, जहां भी आदेश का उल्लंघन या अभिभावकों को किसी एक दुकान से यूनिफॉर्म अथवा किताबें खरीदने के लिए बाध्य किए जाने की शिकायत मिलेगी, वहां संबंधित निजी स्कूलों के खिलाफ एफआईआर सहित नियमानुसार कार्रवाई की जाएगी।

पाँच बंधन



www.awantika.com

सम्पादकीय

हाइड्रोजन रेल

भारतीय रेल भी अब हरित ऊर्जा की दिशा में दौड़ चली है। प्रधानमंत्री नरेंद्र मोदी ने जिन जंवशन से भारत की पहली स्वदेशी हाइड्रोजन-चालित ट्रेन को हरी झंडी दिखाकर एक शानदार आगाज किया है। यह स्वच्छ परिवहन के मोर्चे पर एक ऐतिहासिक उपलब्धि है। जिन स्टेशन पर ही एकीकृत हाइड्रोजन संयंत्र निर्मित हुआ है और भारत में हाइड्रोजन ऊर्जा उत्पादन और उपयोग की एक बेहतरीन शुरुआत हुई है। आसमानी नीले और सफेद रंग की ब्रॉड-गेज ट्रेन में दो हाइड्रोजन-चालित पावर कार और आठ ट्रेलर कोच जोड़े गए हैं। बताया जा रहा है कि यह अब तक विकसित विश्व की सबसे लंबी हाइड्रोजन-चालित यात्री ट्रेन में से एक है। अगर यह प्रयोग सफल हुआ, तो देश में हाइड्रोजन ट्रेनों का उपयोग बढ़ेगा। नीलगिरी, दार्जिलिंग और कांगड़ा घाटी सहित अनेक चर्चित पहाड़ी मार्गो पर ऐसी 35 ट्रेनें चलाने की योजना सराहनीय है। ये ऐसे इलाके हैं, जहां ट्रेनों को बहुत तेज नहीं चलाया जा सकता, पर इस ट्रेन को 110 किलोमीटर प्रति घंटा की रफ्तार से दौड़ने के लिए तैयार किया गया है। हालांकि, पहाड़ी रास्तों पर 75 किलोमीटर प्रतिघंटा की गति भी बहुत फायदेमंद रहेगी।

कोई दोरान नहीं, हरित ऊर्जा या हरित वाहन की दिशा में यह कदम पर्यावरण को लाभ पहुंचाएगा। जिन और सोनीपत के बीच चली यह नमी ग्रीन रेल अपने लिए ऊर्जा स्वयं बनाएगी। हाइड्रोजन को ट्रेन के अंदर ही ऊर्जा में बदला जाएगा। डीजल गाड़ियों की तुलना में हाइड्रोजन गाड़ियां ज्यादा अनुकूल हैं, इनका रखरखाव भी किफायती है। हाइड्रोजन वाहन केवल वाष्प उत्सर्जन करते हुए शोर भी बहुत कम करते हैं। आज देश में ज्यादातर रेल गाड़ियों को दौड़ाने के लिए सेतन बिजली का प्रवाह चाहिए, जबकि हाइड्रोजन रेल को किसी बाहरी ऊर्जा के सहारे की जरूरत नहीं है। इसे चलाने की बुनियादी लागत भी कम आएगी। अगर किसी दुर्गम जगह पर ट्रेन चलाने की जरूरत है, तो रेल विभाग के पास बिजली संचार तंत्र का दांचा खड़ा करने के अलावा भी एक विकल्प है। जैसे-जैसे हाइड्रोजन से चलने वाली रेलों की संख्या बढ़ेगी, वैसे-वैसे ताप विद्युत केंद्रों पर पड़ने वाला दबाव भी कम होता जाएगा। एक बड़ी सुराखबरी है कि यह तकनीक भारत में ही विकसित की गई है। यह मेक इन इंडिया के तहत मिली ऐसी वैज्ञानिक कामयाबी है, जो इस क्षेत्र में भारत की महारत साबित करती है।

ढ्गय

कार वाले, हेलमेट कहाँ है...?

महासमुंद ने आखिर वह कर दिखाया, जिसकी कल्पना शायद न्यूटन ने भी नहीं की होगी। अब कार चलाते समय सीट बेल्ट ही नहीं, हेलमेट भी अनिवार्य हो गया है! क्योंकि एआई आधारित ई-चालान की कृपा-दृष्टि अब वाहन नहीं, कल्पनाशक्ति पर चलने लगी है।

बेचारा कार चालक सोच रहा होगा कि कार में एयरबैग हैं, सीट बेल्ट है, चारों ओर लोहे का कवच है, फिर भी पाँच सौ रुपये इसलिए कि सिर पर हेलमेट नहीं था! अब अगली बार शायद आंश आएं कि कार में बैठने से पहले घुटनों पर गार्ड, कोहनी पर पैड और क्रिकेट का एब्जॉर्मिवल गार्ड भी पहनना अनिवार्य है। सुरक्षा में कोई कमी नहीं रहनी चाहिए, आखिर मशीन की भावनाओं का भी तो सम्मान होना चाहिए!

लगता है कैमरे ने दूर से कार को मोटरसाइकिल समझ लिया, या फिर कंप्यूटर ने सोचा-रवाहन है, सिर भी है, तो हेलमेट कहाँ है?र मशीन ने चालान काट दिया और इंसान उसे सही साबित करने में जुट गया। तकनीक का यही कमाल है-गलती भी डिजिटल, वसूली भी डिजिटल!

अब तो एआई की कार्यशैली देखकर लगता है कि वह इंसानों से भी अधिक कल्पनाशील हो गई है। हो सकता है, कल कार के शीशे बंद होने पर चालान आए-रहॉर्न सुनाई नहीं दिया!र बारिश में वाइपर चलाने पर संदेश मिले-रसड़क पर पानी फैलाने का प्रयास !र और यदि कार में कोई मुस्कुरा रहा हो, तो शायद नया नियम बन जाए-रवाहन चलाते समय अत्यधिक प्रसन रहना यातायात में व्यवधान उत्पन्न कर सकता है। जनता भी अब पूरी तैयारी के साथ निकले। दस्तावेजों के साथ हेलमेट, सीट बेल्ट, लाइफ जैकेट, फर्स्ट एड बॉक्स, ऑक्सिजन सिलेंडर, पैराशूट और शायद अग्निशामक यंत्र के साथ एक वकील भी कार में बैठा लेना चाहिए। कौन जाने, अगला चालान किस नई रचनात्मकता का नमूना लेकर आ जाए!

संभव है भविष्य में पैदल चलने वालों को नोटिस मिले-रजेब्रा क्रॉसिंग पर चलने के बावजूद ओवरस्पीडिंग!र साइकिल वालों पर आरोप लगे-रसीट बेल्ट का उपयोग नहीं किया!र बैलगाड़ी वालों से पूछा जाए-रफास्टेग क्यों नहीं लगाया ?र और ऊंट-गाड़ी वालों को संदेश मिले-रआपके वाहन का प्रदूषण प्रमाण-पत्र समाप्त हो चुका है !र

इतना ही नहीं, यदि कोई गाय सड़क पर आराम से बैठी मिल गई, तो शायद उसके मालिक के मोबाइल पर संदेश आए-रवाहन निर्धारित पाकिंग में खड़ा नहीं किया गया!र और यदि कोई कुत्ता सड़क पार कर गया, तो उसके नाम से ई-चालान निकल आए-रबिना इंडिकेटर दिशा बदलने का अपराध है

तकनीक का स्वागत होना चाहिए, क्योंकि वह व्यवस्था को सरल और पारदर्शी बनाती है। लेकिन जब तकनीक विवेक की जगह लेने लगे और इंसान मशीन की हर भूल को भी नियम का नाम देकर सही ठहराने लगे, तब समस्या तकनीक की नहीं, उसके उपयोग की हो जाती है। कानून का उद्देश्य नागरिकों की सुरक्षा है, न कि उन्हें हास्य का पात्र बनाना।

आखिर जनता भी यही पूछ रही है-यदि मशीन गलती कर सकती है, तो उसकी गलती का दंड नागरिक क्यों भुगतें? कुत्रिम बुद्धिमत्ता का अर्थ यह तो नहीं कि प्राकृतिक बुद्धि को छुड़ी दे दी जाए।

अब तो बस यही कहना बाकी है- सड़क पर निकलने से पहले हेलमेट, सीट बेल्ट, लाइफ जैकेट, पैराशूट, अग्निशामक यंत्र, वकील और एक प्रार्थना-सब साथ रखिए, पता नहीं अगला ई-चालान किस बात का आ जाए। कहीं ऐसा न हो कि घर पहुँचने पर संदेश मिले-’आज आपने सुरक्षित यात्रा की, इसलिए सुरक्षा-शुल्क देय है!’

हममें से अनेक लोगों ने अपने मन को लाडले लडके के समान कर डाला है। वह जो कुछ चाहता है, उसे वही दे दिया करते हैं। इसीलिए क्रिया योग का सतत अभ्यास आवश्यक है, जिससे मन को संयत करके वश में लाया जा सके। इस संयम के अभाव में ही योग के सारे विघ्न उपस्थित होते हैं और उनसे फिर क्लेश की उत्पत्ति होती है। उनको दूर करने का उपाय है-क्रिया योग द्वारा मन को वशीभूत कर लेना, उसे अपना कार्य न करने देना

याद रखो, अविद्या, अहंकार, राग, द्वेष और जीवन के प्रति

विचार-मंथन

पावन भूमि में महापाप

राम मंदिर दान लूट : कुतर्कों की इंतेहा ?

प्रभु श्री राम मंदिर,अयोध्या में दान व चढ़ावे के पैसों व बहुमूल्य वस्तुओं की कथित लूट जैसे शर्मनाक कृत्य की चौतरफा निंदा की जा रही है।

सुप्रीम कोर्ट ने भी चंदा व चढ़ावा चोरी मामले में दायर एक याचिका पर सुनवाई करते हुये केंद्र सरकार, उत्तर प्रदेश सरकार और श्री राम जन्मभूमि तीर्थ क्षेत्र ट्रस्ट को नोटिस जारी किया है तथा उत्तर प्रदेश सरकार की ओर से गठित विशेष जांच



निर्मल रानी (दैनिक अवन्तिका)

टीम (एसआईटी) को अब तक हुई जांच की रिपोर्ट दखिल करने का निर्देश दिया है। राष्ट्रीय स्वयंसेवक संघ ने भी इस घटना को अत्यंत दुर्भाग्यपूर्ण और घोर निंदनीय बताते हुये कहा है कि दानपात्र से हुई चोरी ने 'पूरे हिंदू समाज' और राम भक्तों की श्रद्धा और भावनाओं को गहरी चोट पहुंचाई है जिससे संघ परिवार भी पूरी तरह आहत है। संघ प्रमुख डॉ. मोहन भागवत ने कहा कि इस 'महापाप' में शामिल हर एक दोषी को कठोरतम सजा मिलनी चाहिए और चंदे की पवित्रता से कोई समझौता नहीं हो सकता। संघ ने आधिकारिक बयान जारी कर कहा कि यह केवल एक प्रशासनिक लापरवाही नहीं बल्कि आस्था का मामला है।

परन्तु सुप्रीम कोर्ट व संघ की चिंताओं से इतर एक वर्ग ऐसा भी है जो इस बेहद अफसोसनाक मामले पर भी राजनीति का ऐसा लेप चढ़ाने की कोशिश कर रहा है जिससे विषय की गंभीरता को कम किया जा सके और भक्तों का ध्यान दूसरी तरफ भटकया जा सके। उदाहरणार्थ राम मंदिर में चढ़ावे और चंदे की कथित चोरी के मामले पर उत्तर प्रदेश के मुख्यमंत्री योगी आदित्यनाथ ने विपक्ष पर सनातन धर्म, राम भक्तों की आस्था और अयोध्या की छवि को वैश्विक स्तर पर बदनाम करने का गंभीर आरोप लगाया है। योगी ने कहा कि विपक्ष एक 'छेटी सी घटना' को बड़ा-चढ़ाकर पेश कर रहा है। उन्होंने आरोप लगाया कि ?कांग्रेस और समाजवादी पार्टी ने भारत की आस्था, अयोध्या की विरासत और प्रभु राम के नाम पर हमला करने का जैसे ठेका ले रखा है। उन्होंने कहा कि जिन्होंने कभी भगवान राम के अस्तित्व को ही नकार दिया था, वे आज मंदिर



के चंदे के नाम पर मचल रहे हैं। उन्होंने समाजवादी पार्टी पर निशाना साधते हुए कहा कि जिन्होंने राम भक्तों पर गोलियां चलवाई थीं, वे आज राम मंदिर की पवित्रता पर सवाल उठा रहे हैं ? मुख्यमंत्री ने कहा कि कुछ लोगों की गलती की वजह से पूरे ट्रस्ट या अयोध्या को कटघरे में खड़ा करना गलत है।

उधर स्वयं को 'हिंदू रक्षा दल' का राष्ट्रीय अध्यक्ष बताने वाला गाजियाबाद का एक व्यक्ति जिसने एक सार्वजनिक लंगर के दौरान एक मुस्लिम व्यक्ति हाथों से प्रसाद की थाली यह कहकर छीन ली थी कि 'यह लंगर मुस्ल्लाओं के लिये नहीं'। इसी व्यक्ति ने अब राम मंदिर में चढ़ावे और चंदे की चोरी के मामले पर बेहद विवादित और अजीबोगरीब बयान दिया है। उस ने इस मामले में आरोपियों का एक तरह से बचाव करते हुए कहा कि मंदिर हमारा है, चंदा हमारा है और अगर हमारे ही लोगों अर्थात हिंदुओं ने पैसा ले भी लिया है, तो विपक्ष या दूसरों को इससे क्या परेशानी है? दूसरों को क्यों मिर्ची लग रही है? इस ने तर्क दिया कि राम मंदिर में चंदा या दान देने वाले लोग भी भगवान राम में अटूट विश्वास रखते हैं और जिन लोगों ने यह पैसा निकाला है, वे भी भगवान राम के ही भक्त हैं। उसने कहा कि भगवान राम के आशीर्वाद से ही दान का कुछ पैसा उन आरोपियों के घरों तक पहुंचा है, इसलिए इस पर किसी को भी सवाल उठाने का कोई अधिकार नहीं है, हिंदुओं का पैसा तो हिंदुओं के पास ही रहा? उस ने उल्टे विरोधियों से ही सवाल पूछा कि तुमने राम मंदिर में कितना चंदा दिया है? उसके अनुसार 'जिन्होंने मंदिर में एक रुपया भी दान नहीं दिया, उन्हें इस मुद्दे पर बोलने या सवाल

मोह, अर्थात अभिनिवेश- ये पावों क्लेश हैं। ये पावों बंधन ही हमें इस संसार से बांधकर रखते हैं। इनमें से अविद्या ही कारण है और शेष चार क्लेश इसके कार्य हैं। अविद्या ही हमारे दुख का एकमात्र कारण है। भला और किसकी शक्ति है, जो हमें इस प्रकार दुख में रख सके? आत्मा तो नित्य आनंदस्वरूप है। उसे अज्ञान, भ्रम, माया के सिवा और कौन दुखी कर सकता है?

अविद्या ही अस्मिता, राग, द्वेष और अभिनिवेश का कारण है। ये संस्कार समूह विभिन्न मनुष्यों के मन में विभिन्न अवस्थाओं में रहते हैं। कभी-कभी वे प्रसुप्त रूप में रहते हैं।

इन्दौर, रविवार 19 जुलाई 2026

योगी में ये संस्कार सूक्ष्म भाव से रहते हैं। योगी उन्हें दबाकर रख सकते हैं। उनमें उन संस्कारों को प्रकाशित न होने देने की शक्ति रहती है। कभी-कभी कुछ प्रबल संस्कार अन्य कुछ संस्कारों को कुछ समय के लिए दबाकर रख सकते हैं, किंतु जैसे ही वह दबाए रखने वाला कारण चला जाता है, वे पुन संस्कार फिर उठ जाते हैं। इसी अवस्था को विच्छिन्न कहते हैं। अंतिम अवस्था है उदार। इस अवस्था में संस्कार समूह अनुकूल परिस्थितियों का सहारा पाकर शुभ या अशुभ रूप में कार्य करते हैं।

किताबों का अंतिम यात्रा

किताब होना इस दौर में वैसा ही

है, जैसे किसी कड़कती धूप में बिना छाते के खड़े रहना। जब मैं पहली बार चमचमाते कवर के साथ लेखक महाशय के घर आई थी, तो लगा था कि साक्षात सरस्वती के मायके आ गई हूँ। लेखक साहब मुझे उंगलियों से ऐसे सहलाते थे, मानो कोई नया-नया आशिक अपनी महबूबा का हाथ थाम रहा हो। पन्ने पलटने के लिए जब उनकी जुबान का थूक मेरी छाती पर लगता, तो घिन नहीं, एक अजीब सा अपनापन महसूस होता था। लगता था कि मेरा जन्म सफल हो गया। अपनापन महसूस होता था। लगता था कि मेरा जन्म सफल हो गया। शुरुआती हफ्ते मैंने ड्राइंग रूम की उस शीशे वाली अलमारी में गुजारे, जिसे देखकर मोहल्ले के लोग लेखक की विद्वता का अंदाजा लगाते थे। वह अलमारी घर का वोआईपी लाउंज थीन पर अफसोस, यह मुग़ालता ज्यादा दिन नहीं टिका। जैसे ही बाजार में कोई नई, चकाचींध वाली किताब आई, मेरा प्रमोशन रुक गया और मुझे उस वोआईपी लाउंज से धक्के मारकर बाहर कर दिया गया। ड्राइंग रूम की अलमारी से सीधे सेंटर टेबल पर आना वैसा ही था, जैसे किसी कॉर्पोरेट कंपनी में मैनेजर से सीधे इंटर्न बना दिया जाना। पर असली कहानी तो अभी शुरू होनी थी।

जब आपकी ज़िंदगी में स्थायित्व खत्म हो जाता है, तो आप सिर्फ़ वजुद बोली की जंग लड़ते हैं। मैं थोड़ी देी मेरी और भारी-भरकम थी और यही मेरा सबसे बड़ा गुनाह बन गया। लेखक की पत्नी और उनके मॉडर्न बच्चों ने मेरी उपयोगिता का एक नया और क्रांतिकारी आयाम खोज निकाला। चाय की केतली से लेकर गरम कॉफी के मग तक, सब मेरी पीठ पर सजने लगे। मेरी पीठ पर बने वो गोल-गोल काले-भूरे निशान मेरी रीढ़ की हड्डी के टूटने के गवाह हैं। कभी-कभी तो हद ही हो जाती थी। जब रात को लेखक के कमरे में मच्छर या झींगुर आतंक मचाते, तो लेखक किसी हथियार की तरह मुझे उठाते और धड़ाम से दीवार पर दे मारते।

वेट लॉस प्लान में बाधा डाल सकती है।

अनानास

अनानासा एक हेल्दी फ्रूट है लेकिन आपको वजन कम करते वक्त इसका सेवन नहीं करना चाहिए। पाइनेपल में काफी मीठा होता है। इसमें पाई जाने वाली कैलोरी आपका वजन कम होने में मुश्किल खड़ी कर सकती है।
एवोकेडो

वजन घटाते वक्त आपको हाई कैलोरी वाले फल नहीं खाने चाहिए। हाई कैलोरी फलों में एवोकेडो भी शामिल है। 100 के इस फल में करीब 160 कैलोरी होती है। एवोकाडो हेल्दी फेट का एक अच्छा स्रोत है। इसलिए आप इसे खाएं लेकिन सीमित मात्रा में ही।

अंगूर-
अंगूर शुगर और फेट से भरे होते हैं। इसलिए वजन कम करते समय आपको अंगूर कम मात्रा में खाने चाहिए। अगर आप 100 ग्राम अंगूर खाते हैं तो इसमें 67 कैलोरी और 16 ग्राम शुगर होता है। इसे खाने से आपका वजन कम करने का प्लान चौपट हो सकता है।

धर्म-आस्था

जगन्नाथजी के रहस्य: आस्था, परंपरा और भारतीय संस्कृति का चमत्कार

भारत की आध्यात्मिक परंपरा में यदि किसी तीर्थ को आस्था, रहस्य और लोकजीवन का अद्भुत संगम कहा जाए तो वह श्रीजगन्नाथ धाम है। ओडिशा के पुरी में स्थित भगवान जगन्नाथ का मंदिर केवल पूजा का केंद्र नहीं, बल्कि भारतीय संस्कृति, समरसता और सनातन परंपरा का जीवंत प्रतीक है। प्रतिवर्ष निकलने वाली रथयात्रा में देश-विदेश से लाखों श्रद्धालु सम्मिलित होते हैं। यह केवल उत्सव नहीं, बल्कि मानवता, समानता और भक्ति का विराट महाकुंभ है। जगन्नाथ जी का भात, जात पूछे ना पातर-यह कहावत बताती है कि यहाँ प्रसाद और प्रभु के सामने सभी समान हैं।

रथयात्रा का पहला रहस्य उसके निर्माण से जुड़ा है। बसंत पंचमी के दिन से वनवासी समाज विशेष वृक्षों की लकड़ी लाने का कार्य आरंभ करता है। पीढ़ियों से यह दायित्व उन्हीं परिवारों के पास है। आश्चर्य यह कि प्रत्येक वर्ष तीनों रथ ग्प बनाए जाते हैं और निर्माण में लोहे की एक भी कील का उपयोग नहीं होता। केवल लकड़ी की जोड़झाँ और पारंपरिक शिल्पकला से विशाल रथ तैयार होते हैं। दूसरा रहस्य यह है कि रथ निर्माण का कार्य केवल निश्चित परिवारों के कारीगर ही करते हैं। यह ज्ञान किसी विद्यालय में नहीं, बल्कि पीढ़ी-दर-पीढ़ी परंपरा के रूप में हस्तांतरित होता आया



अजयकुमार बियाणी (दैनिक अवन्तिका)

विराट महाकुंभ है। जगन्नाथ जी का भात, जात पूछे ना पातर-यह कहावत बताती है कि यहाँ प्रसाद और प्रभु के सामने सभी समान हैं।

रथयात्रा का पहला रहस्य उसके निर्माण से जुड़ा है। बसंत पंचमी के दिन से वनवासी समाज विशेष वृक्षों की लकड़ी लाने का कार्य आरंभ करता है। पीढ़ियों से यह दायित्व उन्हीं परिवारों के पास है। आश्चर्य यह कि प्रत्येक वर्ष तीनों रथ ग्प बनाए जाते हैं और निर्माण में लोहे की एक भी कील का उपयोग नहीं होता। केवल लकड़ी की जोड़झाँ और पारंपरिक शिल्पकला से विशाल रथ तैयार होते हैं। दूसरा रहस्य यह है कि रथ निर्माण का कार्य केवल निश्चित परिवारों के कारीगर ही करते हैं। यह ज्ञान किसी विद्यालय में नहीं, बल्कि पीढ़ी-दर-पीढ़ी परंपरा के रूप में हस्तांतरित होता आया

है। आज भी आधुनिक यंत्रों के युग में यह परंपरा अक्षुण्ण है। तीसरा रहस्य मंदिर के ध्वज से जुड़ा है। प्रतिदिन ध्वज बदला जाता है और सेवक बिना किसी आधुनिक सुरक्षा साधन के मंदिर के शिखर पर चढ़कर यह कार्य करते हैं। मान्यता है कि यदि किसी दिन ध्वज न बदला जाए तो मंदिर की पूजा व्यवस्था बाधित मानी जाती है। चौथा रहस्य मंदिर के महाप्रसाद का है। यहाँ सैकड़ों मिट्टी के पात्र एक-दूसरे के ऊपर रखकर भोजन पकाया जाता है। आश्चर्य यह कि सबसे ऊपर रखा पात्र पहले पक जाता है और नीचे वाले बाद में। विज्ञान आज भी इस प्रक्रिया का स्पष्ट उत्तर नहीं दे पाया है।

पाँचवाँ रहस्य महाप्रसाद की मात्रा का है। प्रतिदिन लाखों श्रद्धालु भोजन ग्रहण करते हैं, फिर भी न तो भोजन कम पड़ता है और न ही व्यर्थ बचता है। आवश्यकता के अनुरूप प्रसाद का उपलब्ध होना श्रद्धालुओं के लिए आश्चर्य और आस्था दोनों का विषय है। छठा रहस्य भगवान की प्रतिमा से जुड़ा है। निश्चित अवधि के बाद नवकलेवर की परंपरा के अंतर्गत नई काष्ठ प्रतिमाएँ बनाई जाती हैं। विशेष नीम वृक्ष की खोज भी निर्धारित धार्मिक संकेतों के आधार पर होती है। पुरानी प्रतिमाओं के भीतर स्थित दिव्य तत्व को अत्यंत गोपनीय विधि से नई प्रतिमाओं में स्थानित किया जाता है। सातवाँ रहस्य यह है कि मंदिर के शिखर पर स्थित सुदर्शन चक्र को किसी भी दिशा से देखने पर ऐसा प्रतीत होता है मानो वह आपकी ओर ही मुख किए हुए है। यह अद्भुत स्थापत्य कला का अनुपम उदाहरण है।

किताबों का अंतिम यात्रा



दिनांक - 19 जुलाई 2026
रविवार सुबोधय - 05:56 सुबोधस 19:10
आषाढ़ मास शुक्ल पक्ष राहुकाल - 16:30 से 18:00 तक
तिथि - पक्षी 03:30 उपरांत सप्तमी नक्षत्र - उत्तराफाल्गुनी 18:12 उपरांत हस्त योग - परिघ 19:23 उपरांत शिव करण - कीलव चन्द्रमा - दिन पूर्ण कन्या में रहेगा।
मुस्लिम मास- सावान मास 04 तारिख

मेघ-	विद्यार्थी वर्ग सफलता अर्जित करेगा। पठन-पाठन में मन लगेगा। दूर यात्रा को योजना बन सकती है।
वृषभ-	मनपसंद भोजन का आनंद प्राप्त होगा। वरिष्ठजनों का मार्गदर्शन प्राप्त होगा।
मिथुन-	जीवनसाथी के स्वास्थ्य की चिंता रहेगी। स्वास्थ्य कमजोर रहेगा। बेचैनी रहेगी। रोजगार में वृद्धि होगी।
कर्क-	लेन-देन में सावधानी रखें। शारीरिक कष्ट संभव है। परिवार में तनाव रह सकता है। शुभ समाचार मिलेंगे।
सिंह-	आत्मविश्वास में वृद्धि होगी। जोरिफम उठाने का साहस कर पाएँगे। भाइयों का सहयोग प्राप्त होगा।
कन्या-	परिवार के साथ मनोरंजन का कार्यक्रम बन सकता है। व्यवसाय ठीक चलेगा।
तुला-	बकला वसूली के प्रयास सफल रहेंगे। व्यावस्थिक यात्रा सफल रहेगी। आय के नए स्रोत प्राप्त हो सकते हैं।
वृश्चिक-	व्यापार-व्यवसाय में लाभ होगा। प्रेम-व्यसंग में अनुकूलता रहेगी। कीमती वस्तुएं संभालकर रखें।
धनु-	बेचैनी रहेगी। चोट व रोग से बचें। काम का विरोध होगा। तनाव रहेगा।
मकर-	कोर्ट व कचहरी के काम अनुकूल होंगे। पूजा-पाठ में मन लगेगा। प्रमाद न करें रोजगार में वृद्धि होगी।
कुंभ-	तीर्थयात्रा को योजना बनेगी। लाभ के अवसर हाथ आएँगे। सुख के साधनों पर व्यय हो सकता है। पारिवारिक सहयोग मिलेगा।
मीन-	भूमि, भवन, दुकान व फेक्टरी आदि के खरीदने की योजना बनेगी।

इन्दौर मंडी भाव

चना कांटा 6300 से 6350
विशाल 6050 से 6150
मसूर 6000
मोगर 5500 से 6500
उड़द बोल्ट 9500 से 9900
उड़द गर्मी 8800 से 9500
ग्रेविटी क्लीन 10000 से 10200
हल्का उड़द 4000 से 6000
काबुली डॉलर 7200 से 8500
काबुली रशियन 5800
बिटकी 5200 से 5300
सरसों निमाड़ी 7800 से 8100
राबड़ा 7000 से 7100
करंज 5000 से 5200
सोयाबीन 7200
अलसी 8500 से 9000
तिल्ली 8000 से 9000
गेहूँ मिल क्वालिटी 2500 से 2550
लोकवन्न 2750 से 2800
पूर्णा 2550 से 2600
मातंगराज 2600 से 2650
मक्का 1975 से 2000
चना दाल 7700 से तुवर दाल 7400 से 7600
मूंग दाल 8800 से 8900
बेस्ट 9000 से 9100
मूंग मोगर 10900 से 11000
बेस्ट 11100 से 11200
उड़द दाल 10800 से 11000
बेस्ट 11100 से 11200
उड़द मोगर 12000 से 12300
बेस्ट 12400 से 12700
मसूर दाल 7950 से 8050
बेस्ट 8150 से 8250
रुपए प्रति क्विंटल।

आलू, प्याज, लहसुन भाव

आलू ज्योति नया 700 से 800
ज्योति राशन आलू 500 से 600
गुल्ला 300 से 400
रुपए प्रति क्विंटल
बिका। प्याज नया 1200 से 1300
पुराना 800 से 1000
एखरेज 500 से 700
गोल्टा 300 से 400
प्रति क्विंटल रहे।
लहसुन एकस्ट्रा सुपर 13500 से 14000
देशी 10000 से 11000
एखरेज 8000
बारीक 4000
रुपए क्विंटल।

उज्जैन भाव

लोकवन्न गेहूँ- 1950-2925,
धनिया- 10300-12762,
चना देशी- 5541- 6301,
डालर चना- 3850-7310,
मटर- 2622-3430,
मक्का- 2415,
मूंग- 6810,
सोयाबीन- 2200-8000,
तिल्ली- 10491-11001,
सरसो- 6886,
मावा- 300
प्रतिकिलो।
सोना-चांदी-
सोना- स्टेण्डर्ड -1,41,400
रवा- 1,41,200
चांदी- टंच- 2,22,000
पाट- 2,21,500।

उज्जैन किराना

अशोक कुमार भगवानदास

152 फवारा चौक उज्जैन

किराना रेट
प्रति किलो,
चावल बासमती छड़ी 75 से 180,
चावल तिवार 68 से 120,
चावल पैरिया 55 से 85,
चावल की टुकड़ी 36 से 65,
चावल सेला 36.5 से 38,
राइस परमेल 35 से 44,
तुवर दाल निमाड़ी 130,
तुवर दाल महाराष्ट्र 104 से 113,
तुवर दाल अन्य 85 से 120,
मूंग दाल 85 से 110,
मूंग मोगर 95 से 120,उड़द 1100 से 1200,
उड़द दाल 95 से 100,
चना दाल 71 से 80।

आमंत्रण

आप भी अपने व्यंघ्य, रचनाएं, लेख, प्रतिक्रिया, मालवी भाषा में पठनीय सामग्री आदि ई-मेल कर सकते है।
editor.awantika@gmail.com



इंदौर जा रही कार अनियंत्रित होकर दुर्घटनाग्रस्त, पुलिस ने किया त्वरित रेस्क्यू

शाजापुर। अनियंत्रित होकर एक कार दुर्घटनाग्रस्त होकर खंती में जा पलटी। जानकारी के अनुसार शुक्रवार को ग्वालियर से इंदौर की ओर जा रही एक कार अचानक संतुलन बिगड़ने से टुकराना बायपास पर दुर्घटना का शिकार हो गई। गनीमत यह रही कि समय रहते पुलिस की टीम ने मौके पर पहुंचकर घायलों को सुरक्षित निकाल लिया। प्राप्त जानकारी के अनुसार, दुर्घटनाग्रस्त गाड़ी में कुल 4 लोग सवार थे, जिनमें 1 महिला और 3 युवक शामिल थे। बताया जा रहा है

कि सफर के दौरान अचानक गाड़ी अनियंत्रित हो गई, जिसकी वजह से यह दर्दनाक हादसा हुआ। घटना की सूचना मिलते ही पुलिस रिसपॉन्स टीम तत्काल मौके पर पहुंची। ड्यूटी पर तैनात हेड कांस्टेबल ववन शर्मा और पायलट पंकज ने तत्परता दिखाते हुए फौरन राहत और बचाव कार्य शुरू किया। उन्होंने कड़ी मशक्कत के बाद गाड़ी में फंसे सभी चारों लोगों को सुरक्षित बाहर निकाला और घायलों को नजदीकी अस्पताल पहुंचाया जहां उपचार किया गया।

गोचर भूमि से अतिक्रमण हटाने, फायर स्टेशन निर्माण का विरोध

बस स्टैंड के पास शिफ्ट करने की मांग, आगर में हिंदू संगठन ने सौंपे दो झापन
आगर मालवा। आगर-मालवा में सर्व हिंदू समाज के प्रतिनिधियों ने शुक्रवार को कलेक्टर कार्यालय पहुंचकर एसडीएम मिलिंद ढोके को दो अलग-अलग झापन सौंपे। इन झापनों में शहर की गोचर भूमि से अवैध कब्जा हटाने और नाव घाट स्थित श्मशान भूमि पर बनने वाले फायर स्टेशन को किसी दूसरी जगह शिफ्ट करने की मांग की गई है। पहले झापन में बताया गया कि गुफा बर्डी, गोगोदेव महाराज मंदिर और बस स्टैंड के पास अलग-अलग सर्वे और खसरा नंबरों की गोचर भूमि पर अवैध कब्जे किए जा रहे हैं। हिंदू समाज का कहना है कि यह सरकारी जमीन भविष्य में गांवों के चरने और जनता के काम आ सकती है। झापन में आरोप लगाया गया कि पहले भी अतिक्रमण हटाने की कार्रवाई हुई थी, लेकिन कोर्ट से स्टे मिलने के बाद बने पक्के निर्माण आज तक नहीं हटाए गए हैं। संगठन ने प्रशासन से इन अवैध कब्जों को हटकर कड़ी कार्रवाई करने की मांग की है। दूसरे झापन में नाव घाट श्मशान भूमि पर प्रस्तावित फायर स्टेशन के निर्माण का विरोध किया गया। संगठन का कहना है कि यह जमीन बरसों से श्मशान के रूप में इस्तेमाल हो रही है, जहां नवजात शिशुओं, लावारिस लाशों और मवेशियों का अंतिम संस्कार और दफन किया जाता है। आरोप है कि समाज को भरोसे में लिए बिना ही यह जमीन बांट दी गई और निर्माण भी शुरू कर दिया गया, जिससे हिंदू समाज की भावनाएं आहत हुई हैं।

मरीजों के मसीहा डॉ. कैलाश गोयल का निधन, नम आंखों से दी विदाई

आगर मालवा। आगर मालवोआगर मालवा के वरिष्ठ चिकित्सक और मरीजों के बीच सेवा भाव के लिए पहचाने जाने वाले डा. कैलाश गोयल का निधन हो गया। उनके निधन की खबर से शहर और ग्रामीण क्षेत्र में शोक की लहर दौड़ गई। ऐसे दौर में जब सब में गिने-चुने डाक्टर हुआ करते थे, तब से उन्होंने मरीजों की शहर को प्राथमिकता दी और नाममात्र की फीस लेकर इलाज किया। बच्चों के इलाज में उनकी विशेष पहचान थी और दूर-दूर से लोग अपने बच्चों को उनके पास लेकर आते थे।

जिले में दो अलग अलग स्थानों पर चोरी, लाखों रुपए के आभूषण और मवेशी चोरी

शाजापुर। जिले में बदमाशों ने दो अलग अलग स्थानों पर चोरी की वारदात को अंजाम देकर लाखों रुपए के आभूषण और मवेशियों पर हाथ साफ कर दिया। जानकारी के अनुसार चोरी की पहली घटना मोहन बड़ोदिया थाना क्षेत्र के ग्राम मंडोदा में हुई। बताया जा रहा है कि किसान सत्यनारायण माली ने 15 जुलाई की शाम को अपने मवेशियों को घर में बांधा था। रात करीब 4 बजे जब वे जागे, तो देखा कि घर के सामने की दीवार टूटी हुई थी और फाटक खुला था। चोर उनके तीन भैंसों और दो पाड़ा-पाड़ी चुरा ले गए थे, जिनकी कीमत करीब 90 हजार रुपए है। दो बछड़े पास में ही छूटे मिल गए। वहीं दूसरी वारदात बेरछ थाना क्षेत्र में बल्डी पेट्रोल पंप के पास हुई। यहां रहने वाले बुजुर्ग राधेश्याम सोलंकी की 66 के सूनू घर को चोरों ने निशाना बनाया। चोर उनके घर से सोने का हार, अंगूठी, मंगलसूत्र, चांदी की पायजेब, बिछिया, बच्चों के चांदी के गहने, चांदी के गिलास, कटोरी, चम्मच और नकदी समेट ले गए। पीड़ित ने थाने पहुंचकर मामले की शिकायत दर्ज कराई है। दोनों ही मामलों में पुलिस ने अज्ञात बदमाशों के खिलाफ मुकदमा दर्ज किया है।

पोरवाल समाज दान दी गई भूमि पर करेगा पौधारोपण

महिदपुर रोड। एक पेड़ समाज के नाम अभियान के अंतर्गत नगर का अखिल भारतीय पोरवाल युवा संगठन ग्राम कल्लू खेड़ी मार्ग पर स्थित पोरवाल समाज की कृषि भूमि पर एक पेड़ समाज के नाम के तहत पौधारोपण का आयोजन 19 जुलाई रविवार को करेगा। आयोजन में समाज के सभी समाज टावर पोरवाल महिला मंडल, बहू मंडल, सहित युवा साथी, पौधा लाकर पौधारोपण करेंगे। जानकारी देते हुए समाज के युवा समाजसेवी अनिल भैसोटा भिनावदा ने बताया वृक्षारोपण का यह कार्यक्रम स्व रतनलाल धानगढ़ द्वारा पोरवाल समाज को दान स्वरूप दी गई दी गई कृषि भूमि कल्लूखेड़ी मार्ग महिदपुर रोड पर किया जायेगा।

जाहिर सूचना

सर्व साधारण को सूचित किया जाता है कि मेरे पश्कार ने विजेन्द्र सिंह राजपूत पिता श्री शम्भूसिंह राजपूत निवासी बीटीसी इम्लिया, लश्करपुर, विदिशा (म.प्र.) हाल मुकाम - 113, नकरअली मार्ग, बागडिया टावर के सामने, उज्जैन (म.प्र.) से उनके स्वामित्व एवं आधिपत्य का भवन क्रमांक 23 (पुराना नंबर 6/713), ब्लॉक नंबर 27, विश्वविद्यालय मार्ग, पथ क्रमांक 5, प्रकाशन नगर, उज्जैन (म.प्र.) में है जो तीन मंजिला (G+2) गार्डर फर्शों की छत का निर्मित होकर जिसका कुल क्षेत्रफल 92-42 वर्गमीटर अर्थात 995-00 वर्गफीट है को मय तला व हवाई हक सहित क्रय करने का सौदा किया होकर आंशिक बयाना राशि अदा कर सौदा चिड़्डी का निष्पादन करवा लिया है तथा विधिवत अनुबंध पत्र का निष्पादन करवाया जाना है तथा अनुबंध अनुसार शेष राशि अदाकर विधिवत विक्रय-पत्र का निष्पादन करवाया जाना शेष है। यदि, उक्त संपत्ति में कोई अपना स्वत्व या हिस्सा रखता हो या किसी भी राष्ट्रीयकरण बैंक, अथवा सरकारी, साहूकारी या किसी विभाग या वित्तीय संस्था अथवा सोसायटी का कोई ऋण भार हो तो ऐसे संबंधित विभाग / व्यक्ति इस जाहिर सूचना प्रकाशन से 7 (सात) दिवस के अविधि में मय प्रमाण सहित लिखित में आपत्ति मेरे समक्ष प्रस्तुत करें ताकि उसका निराकरण करवाया जा सके। अन्यथा सूचना प्रकाशन की अवधि क़त्तव होने के पश्चात मेरे पश्कार द्वारा विक्रय-पत्र का निष्पादन करवा लिया जावेगा तथा कोई आपत्ति मान्य नहीं होगी। इति दिनांक :- 18/07/2026 उज्जैन

रितिक बंसल (वर्तिस प्रोवाइंडर)
सी- 7 भरतपुरी कॉम्पलेक्स, उज्जैन (म.प्र.)
मो. 94250-921149, 90093-04444
कार्यालयीन समय- सुबह 11 से 6 बजे तक

पुलिस ने 24 घंटे में किया खुलासा, पाउच मंगाने की बात पर हुई थी कहासुनी

नांदनी गांव में लापता 10 वर्षीय मासूम का खंडहर में मिला शव, हत्या की आशंका

दैनिक अवन्तिका
 ▶▶
शुजालपुर

थाना कालापील क्षेत्र के ग्राम नांदनी निवासी 10 वर्षीय बालक की हत्या के मामले का पुलिस ने 24 घंटे के भीतर खुलासा करते हुए गंभीर आपराधिक कृत्य में संलिप्त एक नाबालिग बालक को पुलिस अभिरक्षा में लिया है। प्रारंभिक पूछताछ में दोनों बालकों के बीच हुए विवाद के बाद चाकू से हमला कर हत्या किए जाने की बात सामने आई है।

पुलिस के अनुसार 16 जुलाई को नांदनी निवासी 10 वर्षीय बालक प्रियांशु मेवाड़ा पिता सुरेश मेवाड़ा के अपहरण की सूचना मिलने पर थाना कालापील में प्रकरण दर्ज कर तत्काल तलाश शुरू की गई। थाना प्रभारी रवि भंडारी के नेतृत्व में पुलिस टीम ने वरिष्ठ अधिकारियों के निर्देशन में ग्रामीणों के



सुबह गांव के समीप स्थित एमपीईबी के एक खंडहर में बालक का शव बरामद हुआ। सूचना पर पुलिस अधीक्षक प्रियंका शुक्ला, अतिरिक्त पुलिस

सहयोग से पूरी रात सर्चाई की। खोजबीन की। शुक्रवार को नांदनी गांव के समीप स्थित एमपीईबी के एक खंडहर में बालक का शव बरामद हुआ। सूचना पर पुलिस अधीक्षक प्रियंका शुक्ला, अतिरिक्त पुलिस

जिला अस्पताल में डॉक्टर, स्टाफ और गार्ड से मारपीट पुलिस से भी मरीज के परिजनों ने की झूमा झटकी पर्ची कटवाने को लेकर हुआ झगड़ा

दैनिक अवन्तिका
 ▶▶
देवास

देवास जिला अस्पताल की इमरजेंसी में शुक्रवार देर रात उस समय हंगामा खड़ा हो गया, जब एक मरीज को लेकर पहुंचे परिजनों का ओपीडी पर्ची बनवाने को लेकर डॉक्टरों से विवाद हो गया। झगड़ा इतना बढ़ गया कि परिजनों ने डॉक्टर, नर्सिंग स्टाफ और सुरक्षा गार्ड के साथ मारपीट कर दी। सूचना मिलने पर पहुंची पुलिस के साथ भी झूमाझटकी की गई। करीब 15 से 20 मिनट तक इमरजेंसी वार्ड में अफरा-तफरी का माहौल बना रहा। पुलिस ने मामला शांत कराया और शिकायत के आधार पर कार्रवाई शुरू कर दी है। जानकारी के अनुसार, घटना शुक्रवार रात करीब 11:30 बजे की है। कुछ लोग एक मरीज को लेकर जिला अस्पताल की इमरजेंसी पहुंचे थे। ड्यूटी पर मौजूद डॉ. क्षितिज वर्मा और मेडिकल स्टाफ ने बिना देर किए मरीज का उपचार शुरू कर दिया। इलाज के दौरान जब साथ आए लोगों से ओपीडी की पर्ची बनवाने के लिए कहा गया, तो वे इस बात पर नाराज हो गए। पर्ची बनवाने की बात पर विवाद



पुलिस पहुंची तो उससे भी हुई झूमाझटकी

घटना की सूचना मिलते ही कोतवाली पुलिस मौके पर पहुंची, लेकिन आरोपियों ने पुलिसकर्मियों के साथ भी अभद्र व्यवहार किया और झूमाझटकी की। बताया जा रहा है कि डायल-112 की टीम के मौके पर पहुंचने पर भी कुछ लोग डंडे लेकर उनकी ओर दौड़ पड़े। करीब 15 से 20 मिनट तक अस्पताल की इमरजेंसी में अफरा-तफरी का माहौल बना रहा। बाद में थाना प्रभारी अतिरिक्त पुलिस बल के साथ पहुंचे और स्थिति को नियंत्रित किया। इसके बाद संबंधित लोगों को कोतवाली थाने ले जाया गया।

बढ़ गया और मरीज के परिजनों ने डॉक्टरों तथा अस्पताल स्टाफ के साथ गाली-गलौज शुरू कर दी। विरोध करने पर उन्होंने पहले सुरक्षा गार्ड से मारपीट

सीएमएचओ ने किया निरीक्षण

घटना के अगले दिन शनिवार सुबह मुख्य चिकित्सा एवं स्वास्थ्य अधिकारी (सी एम एच ओ) डॉ. सरोजनी जेम्स जिला अस्पताल पहुंची। उन्होंने इमरजेंसी वार्ड का निरीक्षण किया और डॉक्टरों व स्टाफ से पूरी जानकारी ली। उन्होंने कहा कि रात के समय सुरक्षा गार्डों की संख्या बढ़ाने के लिए सिविल सर्जन से चर्चा की जाएगी। साथ ही डॉक्टरों और अस्पताल कर्मचारियों की सुरक्षा के पुख्ता इंतजाम किए जाएंगे, क्योंकि उनकी सुरक्षा सुनिश्चित करना विभाग की जिम्मेदारी है।

की, फिर डॉक्टर और अन्य कर्मचारियों से भी धायापैई की। इमरजेंसी वार्ड में अचानक हंगामा मचने से मरीजों और उनके परिजनों में दहशत फैल गई।

कुत्तों के हमले में मादा हिरण गंभीर रूप से घायल गौरक्षा सेना और ग्रामीणों की तत्परता से बची जान

दैनिक अवन्तिका
 ▶▶
शाजापुर

झुंड से बिछड़ी मादा हिरण को आवारा कुत्तों ने हमला कर घायल कर दिया। प्राप्त जानकारी के अनुसार घटना शुक्रवार सुबह करीब 8 बजे की है। जांचा और बरवाल के बल्दे.के पास स्थित आश्रम की जगह के समीप तार फेंसिंग के बीच बनी एक खंती (गड्ढे) में यह घटना घटी।

सुबह के समय शौच के लिए गए स्थानीय निवासी विष्णु नायक और जितेंद्र नायक ने अचानक किसी जानवर के दर्द से चिल्लाने में आवाज सुनी। आवाज की दिशा में जब वे दौड़कर मौके पर पहुंचे, तो उन्होंने देखा कि एक मादा हिरण को



आवारा कुत्तों ने घेर रखा है और उस पर हमला कर रहे हैं। दोनों युवकों ने बिना समय गंवाए पत्थर मारकर कुत्तों को वहां से खदेड़ा। झुंड से बिछड़ने के कारण यह हिरण कुत्तों का आसान शिकार बन गई थी और हमले में गंभीर रूप से घायल हो चुकी थी। कुत्तों को

प्रारंभिक पूछताछ में यह आया सामने

पुलिस के अनुसार प्रारंभिक पूछताछ में नाबालिग ने बताया कि उसने मृतक से गुटका पाउच लाने के लिए कहा था। पाउच लाने के बाद मृतक ने भविष्य में ऐसी वस्तुएं नहीं मंगवाने की बात कही, जिससे दोनों के बीच विवाद हो गया। विवाद के दौरान मृतक बालक एमपीईबी के खंडहर की ओर भागा, जहां पीछा कर आरोपी बालक ने कथित रूप से चाकू से गले पर वार कर उसकी हत्या कर दी। पुलिस ने बताया कि घटना में प्रयुक्त हथियार सहित अन्य साक्ष्यों के संबंध में वैधानिक कार्रवाई की जा रही है। मामले की विवेचना जारी है तथा किशोर न्याय अधिनियम एवं तथा प्रासंगिक कानूनी प्रावधानों के तहत आगे की कार्रवाई की जाएगी।

साक्ष्यों के आधार पर एक नाबालिग बालक को अभिरक्षा में लिया गया।

20 भाजपा सदस्यों ने कांग्रेस की सदस्यता ली

अकोदिया। कालापील विधानसभा क्षेत्र के ग्राम बटवाड़ी में भाजपा के 20 कार्यकर्ताओं ने कांग्रेस की सदस्यता ले ली। पूर्व विधायक और अखिल भारतीय कांग्रेस कमेटी के सचिव कुणाल चौधरी ने सभी कार्यकर्ताओं को कांग्रेस का गमछा पहनाकर पार्टी में शामिल कराया। आगामी चुनावों से पहले इस घटनाक्रम को क्षेत्र में कांग्रेस की मजबूती और भाजपा के लिए एक बड़े झटके के रूप में देखा जा रहा है। कार्यक्रम को संबोधित करते हुए पूर्व विधायक कुणाल चौधरी ने भाजपा सरकार की नीतियों पर निशाना साधा। उन्होंने कहा कि केंद्र और राज्य सरकार की नीतियों से आम जनता, किसान और युवा परेशान हैं। उन्होंने आरोप लगाया कि किसानों को समय पर खाद नहीं मिल रही है और महंगाई लगातार बढ़ रही है, जिससे आम लोगों का जीवन प्रभावित हो रहा है।

घटनाक्रम पर भाजपा जिला अध्यक्ष रवि पांडे ने कहा कि उन्हें इस मामले की जानकारी मीडिया के माध्यम से मिली है। उन्होंने कहा कि अगर वे लोग वाकई भाजपा के कार्यकर्ता थे, तो उन्हें पार्टी छोड़ने से पहले संगठन को इसकी जानकारी देनी चाहिए थी। वे इस मामले की पूरी जानकारी लेंगे।

यह कार्यकर्ता हुए शामिल

ब्लॉक कांग्रेस अध्यक्ष द्वारा जारी सूची के अनुसार कांग्रेस में शामिल होने वालों में अमर सिंह आंजना, अर्जुन आंजना, कोमल आंजना, महेश आंजना, रवि आंजना, रूपेश आंजना, महेंद्र आंजना, गोविंद मिडिया आंजना, चम्पा आंजना, कमल आंजना, राजनेश आंजना, शंभुदयाल आंजना, बंटी आंजना, वासुदेव आंजना, रूपेश आंजना, गिरीश आंजना, कल्याण आंजना, धीरज आंजना, धाकू आंजना और राजा आंजना शामिल हैं।



बेकरी संचालक के खाते से 25000 निकाले गए

व्हाट्सएप पर आई लिंक पर क्लिक करते ही सामने आए छह ट्रांजेक्शन शाजापुर। शाजापुर शहर के लालपुरा क्षेत्र में रहने वाले एक बेकरी संचालक साइबर ठगी का शिकार हो गए। 10 जुलाई को व्हाट्सएप पर आई सन्दिग्ध फाइल पर क्लिक करने के बाद उनका मोबाइल हैक हो गया। इसके बाद साइबर ठगों ने उनके एसबीआई बचत खाते से 25,400 निकाल लिए। पीड़ित की शिकायत पर कोतवाली थाना पुलिस ने अज्ञात आरोपी के खिलाफ मामला दर्ज कर जांच शुरू कर दी है। पुलिस के मुताबिक, लालपुरा निवासी मोहम्मद आफताब शाह (39) पुत्र अब्दुल रशीद शाह ने बताया कि 10 जुलाई की रात करीब 9 बजे उनके व्हाट्सएप पर एक अज्ञात नंबर से अड्ड फाइल आई थी। उन्होंने अनजाने में उस पर क्लिक कर दिया। इसके बाद उनका मोबाइल कथित रूप से हैक हो गया। घबराहट में उन्होंने संबंधित नंबर और फाइल डिलीट कर दी। 14 जुलाई को दोपहर 12:53 बजे उनके मोबाइल पर एसबीआई बैंक से 5,000 डेबिट होने का मैसेज मिला। बैंक पहुंचकर स्टेटमेंट निकलवाने पर पता चला कि उनके बचत खाते से 5-5 हजार रुपए के पांच ट्रांजेक्शन और 400 का एक अन्य ट्रांजेक्शन कर कुल 25,400 निकाल लिए गए। ट्रांजेक्शन के बाद खाते में केवल 82 शेष बचे थे। पीड़ित का कहना है कि उन्होंने किसी को भी राशि ट्रांसफर नहीं की थी। घटना की जानकारी मिलने पर उन्होंने सबसे पहले राष्ट्रीय साइबर हेल्पलाइन 1930 पर शिकायत दर्ज कराई। इसके बाद कोतवाली थाने पहुंचकर अज्ञात आरोपी के खिलाफ शिकायत दी। पुलिस ने धोखाधड़ी का मामला दर्ज कर जांच शुरू कर दी है।

सर्पदंश से 60 वर्षीय वृद्ध की मौत शाजापुर। सर्पदंश से बुजुर्ग की मौत हो गई। जानकारी के अनुसार राजगढ़ जिले के झाड़ पिपलिया गांव के रहने वाले लक्ष्मीनारायण 62 वर्ष शुक्रवार सुबह अपने घर में बैठे हुए थे, तभी उन्हें जहरीले सांप ने पैर में उस लिया। घटना के बाद लक्ष्मीनारायण को इलाज के लिए परिजन शाजापुर जिला अस्पताल लेकर पहुंचे। हालांकि, अस्पताल पहुंचने में काफी देर हो चुकी थी और डॉक्टरों ने जांच के बाद बुजुर्ग को मृत घोषित कर दिया। मृतक के भाई प्रेम सिंह ने बताया कि वे डॉक्टरों को दिखाने के लिए सांप को भी झोले में साथ लाए थे। शव का पोस्टमार्टम कर परिजनों के सुपुर्द किया गया। मामले में मर्ग कायम किया गया है।

सन्दिग्ध हालत में शव मिलने से हड़कंप शाजापुर। शहर के लक्ष्मी नगर इलाके में उस वक्त हड़कंप मच गया, जब वहां सन्दिग्ध परिस्थितियों में एक युवक का शव बरामद हुआ। शुक्रवार सुबह हुई इस घटना से पूरे इलाके में सनसनी फैल गई और मौके पर लोगों की भारी भीड़ जमा हो गई। मृतक की पहचान 25 वर्षीय नितिन मालवीय के रूप में हुई है, जिनके पिता का नाम बंसीलाल मालवीय है। नितिन फिलहाल शाजापुर के टंकी चौराहा क्षेत्र के निवासी थे। मिली जानकारी के अनुसार, नितिन का परिवार मूल रूप से आगर का रहने वाला है। घटना की सूचना मिलने पर पुलिस मौके पर पहुंची और शव को पोस्टमार्टम के लिए जिला अस्पताल पहुंचाया। मामले में मर्ग कायम कर जांच शुरू की गई है।

12 गांवों के ग्रामीणों कलेक्टर और विधायक कार्यालय का करेंगे घेराव

शाजापुर। शहर की कृषि उपज मंडी की पीछे से गुजरने वाली सड़क वर्षों से बदहाल स्थिति में है। ऐसे में ग्रामीणों ने अब विधायक और कलेक्टर कार्यालय के घेराव करने की योजना बनाई है। शुक्रवार को 12 गांवों के ग्रामीणों ने ग्राम पिंदोनिया में बैठक कर मंगलवार को कलेक्टर कार्यालय और विधायक कार्यालय का घेराव करने की रणनीति बनाई। ग्रामीणों का कहना है कि सड़क की बदहाली को लेकर प्रशासन से कई बार शिकायत की जा चुकी है, लेकिन कोई सुनवाई नहीं हुई है, इसलिए अब आंदोलन किया जाएगा।

जाहिर सूचना

सर्वसाधारण को सूचित किया जाता है कि भूमि स्वामी अजय विश्वकर्मा 2279/1, स्टेशन पिता श्री जगदीश विश्वकर्मा, जाति सुतार, पता व कृष्ण रोड से बेडवान रोड, उन्हेल जिला उज्जैन म.प्र. के एकल स्वामित्व एवं आधिपत्य का रकबा 0.6400 हेक्टेयर जो कि कृषि भूमि सर्वे नंबर 185/1/1 का भाग होकर ग्राम पानखेड़ी, तहसील उन्हेल, जिला उज्जैन म०प्र० में स्थित है। तथा भूमि स्वामी - ईश्वरलाल पिता सीताराम, जाति चमार, पता व कृष्ण - लोकोड़ा आंजना, उन्हेल जिला उज्जैन म.प्र. के एकल स्वामित्व एवं आधिपत्य का कृषि भूमि सर्वे नंबर 186/2 रकबा 0.6400 हेक्टेयर जो कि ग्राम पानखेड़ी, तहसील उन्हेल, जिला उज्जैन म०प्र० में स्थित है। उक्त दोनों भूमियों के मेरे पश्कार ने संबंधित भूमि स्वामी से क्रय करने का तय किया है। जल्द ही उक्त कृषि भूमि के दस्तावेज विक्रय-पत्र का पंजीकरण होना है। उक्त कृषि भूमि के सम्बंध में यदि किसी भी व्यक्ति का कोई हक, हिस्सा, स्वत्व, स्वामित्व, क्लेम, अधिाकार, सुखविचार, राईट्स, दावा, झगड़ा आदि हो या उक्त वर्णित कृषि भूमि कहीं पर रहन, बच, विक्रय, दान, माटीगेज या अन्य किसी भी प्रकार से अनुबंध, अन्तरण, हस्तांतरण की हुई हो या किसी शासकीय व अर्द्धशासकीय संस्था, सोसायटी, कार्यालय, बैंक, वित्तीय संस्था या साहूकारी आदि का कोई ऋण, भार, क्लेम आदि बाकी हो या किसी न्यायालय/कार्यालय में उक्त वर्णित कृषि भूमि से सम्बंधित कोई आपत्ति/वाद विचाराधीन हो या स्थगन हो तो वह इस जाहिर सूचना के प्रकाशन से 7 सात दिन में मय दस्तावेज के मेरे कार्यालय में कार्यालयीन समय में अपनी आपत्ति या क्लेम प्रस्तुत करें अन्यथा निषाद गुजरने के पश्चात उक्त वर्णित कृषि भूमि की रजिस्ट्री विक्रय-पत्र करा ली जावेगी। उसके बाद कोई आपत्ति दावा झगड़ा क्लेम आदि मान्य नहीं होगा। इस सूचना के पश्चात उक्त कृषि भूमि को खरीदने का कोई अनुबंध, रजिस्ट्री विक्रय-पत्र या उसके सम्बंध में कोई व्यवहार आदि नहीं करें। सूचित हो। इति दिनांक 18/07/2026, स्थान: उज्जैन

शकील एहमद एडवोकेट
सुहाना पैलैस, 34, शू मार्केट लखेवाड़ी उज्जैन
मोबाईल नं. 87707-18997

कार्यापालन यंत्री
नगर पालिक निगम, देवास (म.प्र.)

कार्यालय नगर पालिक निगम देवास (म.प्र.)

द्वितीय निविदा आमंत्रण सूचना

निविदा सूचना क्र./88/ज.प्र. स्टोर/2026

देवास, दिनांक:- 14.07.2026

निम्नलिखित कार्य हेतु केन्द्रीयकृत प्रणाली में पंजीकृत टेकेदारों से ऑनलाईन निविदाएं आमंत्रित की जाती है।

निविदा का विस्तृत विवरण वेबसाईट <http://www.mptenders.gov.in> पर देखा जा सकता है :-

क्र.	ई-टेंडर आमंत्रण क्रमांक	कार्य का नाम	कार्य की समयावधि एवं लागत	निविदा प्रपत्र का मूल्य एवं ई.एम.डी.	निविदा क्रय की अंतिम तिथि
1	2026_UAD_521329_1 14/07/2026	स्टेबल ब्लीचिंग, पावडर ग्रेड 1 st आय.एस.आय. मार्क कोड नं. 1055/1989 ग्रेसिम मेक विक्रम ब्राण्ड सेफेसिफिकेशन अनुसार क्रय।	01 वर्ष 20.00 लाख	2000/- 60,000/-	04.08.2026 06.00 PM
1	2026_UAD_521329_2 14/07/2026	पी.एस.सी.-10 High Basicity in Liquid from as per IS CODE 15573/2005 ब्राण्ड सेफेसिफिकेशन अनुसार क्रय।	01 वर्ष 10.00 लाख	2000/- 30,000/-	04.08.2026 06.00 PM

निविदा से संबंधित किसी प्रकार के संशोधन का प्रकाशन ऑनलाईन <http://www.mptenders.gov.in> की वेबसाईट पर ही किया जावेगा। पृथक से समाचार पत्र में प्रकाशित नहीं किया जावेगा।

कार्यापालन यंत्री
नगर पालिक निगम, देवास (म.प्र.)



आस्था और उल्लास के साथ निकाली भगवान जगन्नाथ की रथ यात्रा
महिदपुर। गुरुवार आषाढ़ शुक्ल द्वितीया को महिदपुर में श्री जगदीश मंदिर सेवा समिति के तत्वावधान में भगवान जगन्नाथ यात्रा रथयात्रा महोत्सव आस्था और उल्लास के साथ मनाया गया । इस पावन अवसर पर शहीद भगत सिंह चौक स्थित प्राचीन जगदीश मंदिर में दोपहर को भगवान जगन्नाथ, बलभद्र एवं बहन सुभद्रा की प्रतिमा को पूजन अर्चन के पश्चात फूलों से सज्जित आकर्षक रथ में विराजित किया गया । बैंग बाजे, डीजे एवं ढोल दमाको के साथ रथ यात्रा मंदिर परिसर से शुरू हुई । भगवान जगन्नाथ के रथ को महिला एवं पुरुष श्रद्धालुओं द्वारा श्रद्धाभाष से रस्से से बांधकर खींचा जा रहा था । रथ यात्रा घोड़ा पछाड़, श्री राधा कृष्ण मंदिर, पुराना बस स्टैंड, गांधी मार्ग से होते हुए किशनगंज दरवाजा, घाटी मोहल्ला होकर श्री रणजीत हनुमान मंदिर से होते हुए पुनः जगदीश मंदिर पर पहुंचकर समाप्त हुई रथ यात्रा में बैंग बाजो पर बज रहे धार्मिक भजनों पर श्रद्धालु झूमते नाचते हुए जय जगन्नाथ के जयकारे लगाते हुए चल रहे थे । रथ यात्रा का नगर में विभिन्न धार्मिक एवं सामाजिक संगठनों के साथ-साथ आम श्रद्धालुओं ने भी पुष्प वर्षा कर एवं प्रसादी वितरण करके भव्य स्वागत किया ।

अमृत 2.0 योजना अंतर्गत नगर के वार्ड 01 जलप्रदाय कार्य का शुभारंभ



खाचरौद। मध्यप्रदेश शासन की अमृत 2.0 योजना अंतर्गत नगर के वार्ड 01 में आने वाली श्री राम कॉलोनी में जलप्रदाय कार्य का शुभारंभ विधायक डॉ. तेजबहादुरसिंह चौहान के मुख्य आतिथ्य में किया गया । कार्यक्रम की अध्यक्षता भाजपा नगर मण्डल अध्यक्ष श्रीमती मनीषा अखिलेश शर्मा ने की। इस अवसर पर कार्यक्रम को सम्बोधित करते हुए क्षेत्रीय विधायक चौहान एवं नगर मण्डल अध्यक्ष श्रीमती शर्मा ने बताया कि नगर के पेयजल सिस्टम को और अधिक सुदृढ करने के उद्देश्य से मध्यप्रदेश शासन द्वारा अमृत 2.0 योजना अंतर्गत लगभग 5 करोड़ की राशि स्वीकृत की हैं। जिसके अंतर्गत नागदा रोड़ पर एक नवीन 3 लाख लीटर की पानी की टैंकी का निर्माण कार्य पूर्ण हो चुका है तथा 26 किलोमीटर के क्षेत्रफल में पाइप लाइन डाली गई हैं। जिससे सम्पूर्ण नगर के लगभग 45 हजार नागरिको को लाभ मिलेगा।इस अवसर पर नेता प्रतिपक्ष मान सूर्य प्रकाश शर्मा, मण्डल उपाध्यक्ष प्रवीण जायसवाल, महामंत्री द्वय सौरभ भटेवरा, नितेश संगीतला,नपा उपाध्यक्ष दिनेश उन्ना, वार्ड पार्षद राजेन्द्र धाकड़, दशरथ वाकरिया, भाजपा नेता विनोद चतुर्वेदी, हरिराम कांकर, राजेन्द्र पण्डया, राजु मकवाना, जगदीश खटौलिया, जगदीश चौहान, शिव हर्री, संजय गंग, भरत कांकर, इकिसार अली, गौरव कपूर, श्रीमती कविता खटौलिया, बाबूलाल राठौर, नपा इंजिनियर बी एल पाटीदार, स्प्लाइ अधिकारी जीतसिंह कुशवाह आदि की उपस्थिति में क्षेत्र वासियों ने प्रेशर वाल खेलकर जलप्रदाय प्रारम्भ किया ।

उदनखेडी में समाज सेवी ने गायत्री मंदिर परिसर में रोपे 11 पौधे



सारंगपुर। पर्यावरण संरक्षण और हरियाली को बढ़ावा देने के उद्देश्य से स्थानीय कस्बे में एक सराहनीय पहल सामने आई है। कस्बे के जाने-माने समाजसेवी रामप्रसाद जाट द्वारा गायत्री मंदिर परिसर में मां के नाम एक पौधा अभियान के तहत पौधारोपण किया गया। इस अवसर पर उन्होंने मंदिर परिसर में कुल 11 पौधे रोपे। समाजसेवी रामप्रसाद जाट ने न केवल इन पौधों को लगाया, बल्कि पर्यावरण के प्रति अपनी जिम्मेदारी निभाते हुए इन सभी 11 पौधों की नियमित देखरेख, सिंचाई और सुरक्षा का पूरा जिम्मा (संकल्प) भी अपने हाथों में लिया है। धार्मिक और सामाजिक स्थलों पर इस तरह के पौधारोपण से न सिर्फ वातावरण शुद्ध होगा, बल्कि आमजन को भी पर्यावरण बचाने की प्रेरणा मिलेगी। स्थानीय नागरिकों ने समाजसेवी की इस अनूठी और प्रेरक पहल की सराहना की है।

3 दिवसीय नानी बाई रो मायरे का समापन



तराना। नगर के चल रहे 3 दिवसीय नानी बाई रो मायरो का शुक्रवार को समापन हुआ। गोवत्स राधाकृष्ण महाराज ने श्रद्धालुओं से कहा कि आलस और भजन का कोई मेल नहीं है।राठी परिवार द्वारा आयोजित नानी बाई रो मायरो में उन्होंने कहा कि जितने कदम चले उस पर भगवान का नाम ले लिया तो हर कदम प्रभात फेरी है।आयोजन के दौरान बड़ी संख्या में श्रद्धालुओं उपस्थित है। समापन पर आभार जगदीश चंद्र राठी ने माना।

नन्हीं बालिकाओं ने घर-घर पहुंचाया गो सम्मान आह्वान अभियान

सुसनेर। गो सम्मान आह्वान अभियान के तहत शुक्रवार को नगर के इतवारिया क्षेत्र में छोटी बालिकाओं ने घर-घर जाकर लोगों को अभियान की जानकारी दी तथा गो संरक्षण एवं गो सम्मान के समर्थन में हस्ताक्षर भी करवाई। बालिकाओं ने नागरिकों से अभियान से जुड़ने और अधिक से अधिक लोगों को जागरूक करने की अपील की। अभियान के तहत आगामी 27 जुलाई को एकत्रित हस्ताक्षरों के साथ कलेक्टर को प्रार्थना पत्र सौंपा जाएगा। इस दौरान रुचिका विश्वकर्मा सहित अन्य बालिकाएं उपस्थित रहीं।

सारंगपुर में स्वास्थ्य संकट : डॉ. अंकित और डॉ. तस्लीम ने दी बच्चों बुजुर्गों का विशेष ध्यान रखने की सलाह

उल्ट-दस्त और बुखार के मरीजों से भरा सिविल अस्पताल

दैनिक अवन्तिका » सारंगपुर।

क्षेत्र में लंबे समय से बारिश न होने और भीषण उमस व गर्मी के कारण मौसमी बीमारियों का प्रकोप तेजी से बढ़ रहा है। बारिश की खेंच (देरी) की वजह से स्थानीय सिविल अस्पताल में मरीजों की संख्या में भारी इजाफा दर्ज किया जा रहा है। प्रतिदिन ओपीडी में उल्टी, दस्त, तेज बुखार, घबराहट और त्वचा से जुड़ी समस्याओं के सैकड़ों मरीज पहुंच रहे हैं, जिससे अस्पताल परिसर में पैर रखने तक की जगह नहीं बच रही है। इस गंभीर स्थिति को देखते हुए सिविल अस्पताल के वरिष्ठ चिकित्सक डॉ. अंकित यादव और डॉ. तस्लीम मंसूरी ने क्षेत्र की जनता के लिए बेहद जरूरी स्वास्थ्य सलाह और सुरक्षात्मक दिशा-निर्देश जारी किए हैं।

डॉ. यादव ने सलाह देते हुए कहा कि शरीर में पानी की कमी न होने दें। दिनभर

अच्छी वर्षा की कामना को लेकर धार्मिक आयोजन शुरु बारिश की बेरुखी को लेकर किसान हुए चिंतित- माथे पर उभरी चिंता की लकीरें

दैनिक अवन्तिका » खरसौदकलां

क्षेत्र में सुख-समृद्धि, अच्छी वर्षा तथा जन-कल्याण की कामना को लेकर शुक्रवार से फुलेश्वर महादेव मंदिर परिसर में तीन दिवसीय धार्मिक आयोजन का शुभारंभ हुआ। कार्यक्रम की शुरूआत श्रद्धा एवं भक्ति के साथ अखंड रामायण पाठ से की गई।

मंदिर परिसर मे दो दिवसीय शिव-शक्ति महायज्ञ का आयोजन भी किया जाएगा, जिसमें बड़ी संख्या में श्रद्धालु आहुति देकर क्षेत्र की खुशहाली और समृद्धि की कामना करेंगे। आयोजन के समापन अवसर पर भव्य कलश यात्रा निकाली जाएगी, जिसमें महिला एवं पुरुष श्रद्धालु बड़ी संख्या में शामिल होंगे।

इस दौरान क्षेत्र के खेड़ापति देवी-देवताओं की विधि-विधान से पूजा-अर्चना की जाएगी। साथ ही



पशुधन को विभिन्न रोगों से सुरक्षित रखने की पारंपरिक लोक परंपरा के तहत 'रोकटीया' कार्यक्रम का भी आयोजन भी होगा। ग्रामीणों का मानना है कि तंत्र मंत्र से इस धार्मिक अनुष्ठान से पशुधन को रक्षा होती है। तथा क्षेत्र में सुख-शांति और समृद्धि बनी रहती है।

महिदपुर रोड

बारिश की बेरुखी से पूरे क्षेत्र का किसान इन दिनों बड़ी चिंता में है महंगे दामों के बीजों को खरीद



सड़क पर आवारा घूमता गोवंश- बच्चों के पैरंट्स रहते आशंकित

■ स्थानीय प्रशासन चौमासे में तो गौशाला में रखवायें गोवंश को

दैनिक अवन्तिका » महिदपुर रोड

इन दिनों नगर के मुख्य मार्ग सहित विभिन्न कॉलोनिां मोहल्लों में जाने आने वाली गलियों में पूरे दिन भर तथा रात में सड़कों पर विचार करने वाला गोवंश तथा 4 से 6 की संख्या में विचरण करते नंदी घूमते रहते हैं बैठे रहते हैं जिसके चलते पैदल जाने आने वाले छोटे बच्चों से लेकर बुजुर्गों सहित सड़क से गुजरने वाले वाहन चालकों सहित उन छोटे-छोटे बच्चों को जो पैदल अपने स्कूल आते-जाते हैं उन्हें काफी दिक्कतों का सामना करना पड़ता

व्यापारी महासंघ एवं व्यापारी संघ की धार्मिक यात्रा संपन्न

दैनिक अवन्तिका » नागदा



सरयू नदी में स्नान, सरयू आरती, हनुमानगढ़ी, कनक भवन, रामायण वैक्स म्यूजियम, भरत-हनुमान मिलन मंदिर एवं भरत गुफा के दर्शन किए। प्रयागराज में श्रद्धालुओं ने त्रिवेणी संगम में आस्था की डुबकी लगाई तथा पातालपुरी मंदिर, अक्षयवट, ऐतिहासिक किला एवं बड़े (लेटे) हनुमान मंदिर में दर्शन-पूजन किया। वाराणसी में यात्रियों ने गंगा नदी

के 84 घाटों का नौका विहार किया, गंगा स्नान किया तथा श्री काशी वि्कवनाथ महादेव, काल भैरव, आदि शक्ति दुर्गा माता मंदिर, तुलसी मानस मंदिर, त्रिवेद मंदिर एवं संकट मोचन हनुमान मंदिर के दर्शन किए। सायंकाल विश्व प्रसिद्ध गंगा आरती का दिव्य एवं अलौकिक दृश्य श्रद्धालुओं के लिए विशेष आकर्षण का केंद्र रहा।

बाहर जाना जरूरी हो, तो सिर को सूती कपड़े या छाते से ढककर ही निकलें।

वहीं, डॉ. तस्लीम मंसूरी ने इस बदलते मौसम में बच्चों और बुजुर्गों के प्रति विशेष सतर्कता बरतने की अपील की है। उन्होंने बताया कि कमजोर रोग प्रतिरोधक क्षमता (इम्यूनिटी) के कारण बच्चे और बुजुर्ग इस उमस भरे मौसम का शिकार सबसे पहले बनते हैं। हवा में नमी और गर्मी के कारण वायरल इंफेक्शन बहुत तेजी से फैल रहा है। अचानक तेज बुखार और दस्त की समस्या देखी जा रही है। ऐसी स्थिति में घरेलू इलाज के भरोसे रहने के बजाय तुरंत अस्पताल आकर डॉक्टर से संपर्क करना चाहिए। उन्होंने सलाह देते हुए कहा कि भोजन करने से पहले और शौचालय के उपयोग के बाद हाथों को साबुन से अच्छी तरह धोएं। बच्चों के हाथ समय-समय पर साफ करते रहें। अत्यधिक ठंडे कमरे से अचानक तेज उमस और गर्मी

नशे मुक्ति की शपथ दिलाई

दैनिक अवन्तिका » सुसनेर

नशे से दूरी है जरूरी 2.0 अभियान के तहत गुरुवार को थाना क्षेत्र के पीएम श्री स्कूल श्यामपुर में पुलिस द्वारा जागरूकता कार्यक्रम आयोजित किया गया। कार्यक्रम में एसडीओपी देवनारायण यादव व थाना प्रभारी अक्षय सिंह बेस ने विद्यार्थियों को नशे के दुष्प्रभावों की जानकारी देते हुए नशामुक्त जीवन अपनाने के लिए प्रेरित किया। एसडीओपी यादव ने कहा कि नशा व्यक्ति के स्वास्थ्य, शिक्षा, परिवार और भविष्य पर गंभीर प्रभाव डालता है, इसलिए युवाओं को इससे दूर रहकर सकारात्मक जीवनशैली अपनानी चाहिए। कार्यक्रम के अंत में विद्यार्थियों को नशे से दूर रहने तथा समाज में नशामुक्ति का संदेश फैलाने की शपथ दिलाई गई। इस अवर पर ब्लाक शिक्षा अधिकारी मुकेश तिवारी, प्राचार्य जितेंद्र शर्मा आदि उपस्थित रहे।

उमस और गर्मी से बर्ही बीमारियां: डॉ. यादव
अस्पताल के चिकित्सक डॉ. अंकित यादव ने बताया कि बारिश न होने की वजह से वातावरण में उमस और तापमान काफी बढ़ गया है। यह मौसम बैक्टीरिया और वायरस के पनपने के लिए सबसे अनुकूल होता है। इस समय हमारे पास सबसे ज्यादा मरीज गैस्ट्रोएंटेराइटिस (उल्टी-दस्त), डिहाइड्रेशन (शरीर मंश पानी की कमी) और तेज बुखार के आ रहे हैं। इस मौसम में जरा सी लापरवाही भी स्वास्थ्य पर भारी पड़ सकती है।

में बाहर न जाएं। तापमान के इस अचानक बदलाव से सर्दी-जुकाम और निमोनिया का खतरा बढ़ जाता है। उमस के कारण मच्छरों का प्रकोप भी बढ़ रहा है। घरों के आसपास पानी इकट्ठा न होने दें और रात में सोते समय मच्छरदानी या मॉस्किटो लिक्विड का उपयोग करें।

चीनी के कप में चाय देने वाले होटल संचालक का सम्मान

दैनिक अवन्तिका » सुसनेर

नगर परिषद अध्यक्ष प्रदीप सोनी की अपील का असर अब नगर में दिखाई देने लगा है। नगर परिषद द्वारा होटल एवं चाय व्यवसायियों से डिस्पोजल कपों के स्थान पर चीनी के कप अथवा अन्य सुरक्षित बर्तनों में चाय परोसने का आग्रह किया गया था। इस पहल का पालन करते हुए बस स्टैंड स्थित एक होटल संचालक ने डिस्पोजल कपों में चाय देना बंद कर चीनी के कप में चाय परोसना शुरू कर दिया।इस सराहनीय पहल की जानकारी मिलने पर नगर परिषद अध्यक्ष प्रदीप सोनी व सांसद प्रतिनिधि मुकेश हरदेनिया होटल पहुंचे और होटल संचालक का पुष्पमाला पहनाकर स्वागत किया। उन्होंने कहा कि इस तरह के प्रयास न केवल पर्यावरण संरक्षण में सहायक हैं, बल्कि लोगों को सुरक्षित बर्तनों के उपयोग के प्रति भी जागरूक करेंगे।

प्रदीप सोनी ने नगर के सभी



होटल एवं चाय व्यवसायियों से भी डिस्पोजल कपों का उपयोग कम कर चीनी के कप, स्टील के गिलास या कुल्हड़ जैसे सुरक्षित विकल्प अपनाने की अपील की। उन्होंने कहा कि गर्म पेय पदार्थों के लिए निम्न गुणवत्ता वाले डिस्पोजल कपों का लगातार उपयोग स्वास्थ्य के लिए उचित नहीं माना जाता, इसलिए सभी को सुरक्षित और पर्यावरण-अनुकूल विकल्पों को अपनाने की दिशा में आगे आना चाहिए। नगर परिषद की इस पहल को नगरवासियों ने भी सराहा और इसे स्वच्छ, स्वस्थ एवं पर्यावरण हितैषी सुसनेर की ओर एक सकारात्मक कदम बताया।

मैना पुलिया निर्माण की मांग को लेकर ग्रामीणों ने मख्यमंत्री के नाम सौंपा ज्ञापन एक माह में कार्रवाई नहीं हुई तो चक्का जाम व भूख हड़ताल की चेतावनी

दैनिक अवन्तिका » सुसनेर

ग्राम मैना मार्ग पर कंठाल नदी स्थित रपट (पुलिया) के निर्माण की मांग को लेकर शुक्रवार को युवा शिवसेना के नेतृत्व में 15 गांवों के ग्रामीणों ने मुख्यमंत्री डॉ. मोहन यादव के नाम तहसीलदार को ज्ञापन सौंपा। इस दौरान बड़ी संख्या में ग्रामीणों की मौजूदगी के कारण कुछ समय के लिए यातायात भी प्रभावित रहा।

ज्ञापन में बताया गया कि मैना, कलारिया, नयाखेड़ा, सेमली, देहरिया, डोगरगांव सहित करीब 15 गांवों के लोगों के लिए यह मार्ग मुख्य आवागमन का साधन है। यह मार्ग मध्यप्रदेश को राजस्थान से भी जोड़ता है। बरसात के दिनों में कंठाल नदी की रपट पर पानी आने से आवागमन पूरी तरह बंद हो जाता है, जिससे मरीजों, गर्भवती महिलाओं, स्कूली बच्चों, किसानों तथा आम नागरिकों को भारी परेशानियों का सामना करना पड़ता है। कई बार



दुर्घटनाएं भी हो चुकी हैं, जिससे ग्रामीणों में लगातार नाराजगी बनी हुई है।

ग्रामीणों ने शासन से मांग की है कि वर्तमान जर्जर और संकरी रपट के स्थान पर शीघ्र ही ऊंचे एवं चौड़े पुल का निर्माण कराया जाए, ताकि वर्षभर सुरक्षित आवागमन सुनिश्चित हो सके। ज्ञापन सौंपने के दौरान युवा शिवसेना जिलाध्यक्ष मनोहर सिंह बगड़ावत, जिला उपाध्यक्ष प्रेम सिंह बगड़ावत, जिला मंत्री भगवान सिंह आर्य, तहसील

उपाध्यक्ष मनोहर सिंह कलारिया, जिला सचिव जितेंद्र सिंह सहित 15 गांवों के बड़ी संख्या में ग्रामीण उपस्थित रहे। ग्रामीणों ने चेतावनी दी कि यदि एक माह के भीतर पुल निर्माण की दिशा में ठोस कार्रवाई शुरू नहीं हुई तो युवा शिवसेना एवं क्षेत्र के ग्रामीण चक्का जाम, भूख हड़ताल और आउ आंदोलन करने को बाध्य होंगे। उन्होंने कहा कि ऐसी स्थिति में उत्पन्न होने वाली किसी भी प्रकार की परिस्थितियों के लिए शासन-प्रशासन स्वयं जिम्मेदार होगा।



भगवान जगन्नाथ की शोभायात्रा व पूजा अर्चना संपन्न

जगोटी। गुरुवार सायं श्री चारधाम मंदिर से प्रतिवर्षानुसार भगवान जगन्नाथ, बालभद्र ,व माता सुभद्रा की शोभायात्रा निकाली गई, अंबे माता मंदिर पर उपस्थित श्रद्धालुओं ने पूजा अर्चना की। शोभायात्रा पुनः मंदिर परिसर में पहुंची जहां श्री चारभुजा नाथ मंदिर के पुजारी पंडित बनवारी लाल शर्मा ने आरती उतारी व मालपूजे का भोग लगाया। चारधाम मंदिर के संस्थापक डा. बजरंग गुरु ने भगवान जगन्नाथ की शोभायात्रा की पौराणिक कथाओं का वर्णन किया। प्रतिमा का आकर्षक श्रंगार प्रद्युम्न दीपक बैरागी ने किया। इस अवसर पर बड़ी संख्या में श्रद्धालु गण मौजूद थे।

